

शुक्रार, 22 जुलय 2022



अतिसंवेदनशील वाठारांत
फक्त 26 गांव >>2

विधानसभेंतल्यान

गणेश जावडेकार



बुन्यादी फातराचें दुरीग सभाघरांत कांय उतरां वा वाक्यांचो उच्चार परतून परतून जाता. सत्ताधारी तशेंच विरोधी आमदारां कडल्यान हो उच्चार जाता. मंत्री गोविंद गावडे हांणी कला अकादमीच्या चर्चें वेळार ताजमहाल आनी शाहजहांनाचें उदाहरण दिलें. हें उदाहरण बरेच गाजलें. केपें बसस्टॅंडाच्या चर्चें वेळार बिरस्तारा विजयान परतून शाहाजहांनाचो उल्लेख केलो. शाहजहांना भशेन केपें बस स्थानकाची निविदा थारावीक कंत्राटदाराक दिवपाचो विचार आसलो काय? असो दुबाव उक्तायलो. हाचे पयलीं कामां बेगीन जावपा खातीर 'शाहजहांन रुटाचो' वापर करपाची सुचोवणी तांणी मंत्री ढवळीकार हांकां केल्ली. शाहजहांन आनी ताजमहाल हांचो उल्लेख बरेच खेपे सभाघरांत जालो. 'गळमैट इज अ कन्टिन्युयस प्रोसेस' ह्या वाक्याचो मंत्री तशेंच विरोधी आमदार वापर करतात. केपें बसस्टॅंडाचो मसन थळावे आमदार एल्टन हांणी मांडलो. बुन्यादी फातर बसयला, बसस्टॅंड केन्ना जातले? असो प्रस्न आशिल्लो. ह्या वेळार 'गळमैट इज अ कन्टिन्युयस प्रोसेस' असो उल्लेख मवीन गुदिन्हो हांणी केलो. तेन्नाच्या मंत्र्यान चुक केल्या आसत जाल्यार ताची दुरुस्ती करून हें सरकार फुडें वतलें. बुन्यादी फातर बर्याच प्रकल्पांचे घालतात. उपरांत कांय प्रकल्प पुराय जावपाक बरीच वर्सां वतात. बुन्यादी फातर बसोवन सरकाराक दुरीग बांदपाचें ना. बुन्यादी फातर बसोवचे पयलीं पुराय विचार करपाची गरज आसा, अशें मांवीन हांणी केपें बसस्टॅंडाचेर उलयतना सांगलें. केपें बसस्टॅंडाक मान्यताय दिवन निविदा जारी जाली. आदल्या आमदारान बुन्यादी फातर लेगीत बसयलो. बसस्टॅंडाची केप्यां गरज आसा काय? हाचो विचार करून निर्णय घेतले. प्रकल्पाची गरज आसा काय ना, हे पळोवचे पयलीं निविदा जारी जाता. बुन्यादी फातर बसयतात. उपरांत फेरविचार, हो एक अजब प्रकार केपें बसस्टॅंडा विशीं जाला. होंडा, शिरोडेंचें बसस्टॅंड विनावार आसा. हातूंत केपें बसस्टॅंडाची भर पडपाक जायना. मंत्र्याचें हें मत योग्य म्हणपाक जाय. पयलींच्या सरकारा वेळार लेगीत अशे प्रकार जाल्यात. आमोणें पुलाचो बुन्यादी फातर तीन खेपे बसयिल्लो. अशें मुख्यमंत्र्यान सांगलें. शाहाजहांनाचे पद्दतीन केपें बसस्टॅंडाचें काम करपाचो विचार आशिल्लो, असो कमेंट विजयान केलो.

देशाची दुसरी महिला राष्ट्रपती जावपाचो भोवमानराष्ट्रपतीपदाचे वेंचणुकेंत बरीच चुरस निर्माण जाल्ली. चडांत चड तेंको मेळचो म्हूण मुर्मू आनी यशवंत सिन्हा हांणी देशभर भोंवडी केल्ली. मात हे वेंचणुकेंत मुर्मू हांणी जैत मेळयलें. ह्या जैता सयत मुर्मू

खबरां संस्था

नवी दिल्ली: देशांत सोमारा जाल्ले राष्ट्रपतीपदाचे वेंचणुकेंत एनडीएची उमेदवार द्रौपदी मुर्मू जैतिवंत जाल्यात. यूपीएचे उमेदवार यशवंत सिन्हा हारल्यात. हे वेंचणुके खातीर 99 टक्के लोकप्रतिनिधींनी मतदान केलें. देशांतलीं 10 राज्यां आनी एका केंद्रशासीत प्रदेशांत 100 टक्के मतदान जालें. राष्ट्रपतीपदा खातीर 771 खासदार आनी 4025 आमदारां सयत 4796 मतदारांनी मतदान केलें. मतमेजणेचे पयले फेरये पसुनूच मुर्मू आघाडीचेर आशिल्ल्यो. तिसरे फेरये मेरेन मुर्मू हांकां वैध मतांतल्यान 50 टक्के मतां मेळ्ळीं.

देशाची दुसरी महिला राष्ट्रपती जावपाचो भोवमानराष्ट्रपतीपदाचे वेंचणुकेंत बरीच चुरस निर्माण जाल्ली. चडांत चड तेंको मेळचो म्हूण मुर्मू आनी यशवंत सिन्हा हांणी देशभर भोंवडी केल्ली. मात हे वेंचणुकेंत मुर्मू हांणी जैत मेळयलें. ह्या जैता सयत मुर्मू

प्रधानमंत्र्यांनी भेटयलीं परबीं; यशवंत सिन्हा हारले



द्रौपदी मुर्मू हांकां परबीं भेटयतना प्रधानमंत्री नरेंद्र मोदी.

मुर्मू हांचें जैत लोकशाये खातीर शूभ संकेत : मोदी
जैता उपरांत प्रधानमंत्री नरेंद्र मोदी हांणी मुर्मू हांची भेट घेवन तांकां परबीं भेटयलीं. तशेंच मुर्मू हांकां तेंको दिल्ले खातीर तांणी सगल्या लोकप्रतिनिधींचे उपकार मानले. द्रौपदी मुर्मू ह्यो उत्कृश्ट आमदार आनी मंत्री आशिल्ल्यो. झारखंडाची राज्यपाल म्हूण तांचो कार्यकाळ अभिमानाचो आशिल्लो. हाचे मुखार त्यो देशाचें फुडारपण करतल्यो आनी भारताचो विकास प्रवास अदीक घटमूट करपाक मजत करतल्यो. तांचें जैत हें लोकशाये खातीर बरो संकेत आसा, अशें प्रधानमंत्री मोदी हांणी म्हणलें.

हांणी देशाच्यो दुसऱ्यो महिला राष्ट्रपती जावपाचो भोवमान मेळयलो. त्यो 25 जुलयाक राष्ट्रपतीपदाचो पदभार स्विकारतल्यो. हाचे पयलीं प्रतिभाताई पाटील हांकां पयलो महिला राष्ट्रपती जावपाचो मान मेळिल्लो. मतमेजणेक सुरवात जाले उपरांत सुरवाती पसुनूच द्रौपदी मुर्मू

कल्याणकारी येवजण्यांनी जातलो बदल पोरण्यां कागदपत्रांचें डिजिटायजेशन तीन म्हयन्यांत सुरु

भांगरभूंय । प्रतिनिधी

पणजी : सरकाराच्या सगल्या कल्याणकारी येवजण्यांचो नियाळ घेवन तांतूंत गरजेचें बदल वा दुरुस्ती करपाची घोशणा समाज कल्याण खात्याचे मंत्री सुभाष फळदेसाय हांणी केली. मोडिल्या तशेंच आदल्या देवळांची म्हायती घेवप सुरु आसा. मोडिल्या देवळांचें परतून बांदकाम जातलें, अशेंय तांणी सांगलें. समाज कल्याण, न्हंय येरादारी, पुराभिलेख खात्याच्या मागण्यांचेर ते उलयताले. सरकाराच्यो 60 वयर कल्याणकारी येवजण्यो आसात. कांय येवजण्यांक सामको उणो प्रतिसाद मेळटा. ह्या येवजण्यांचो सरकार नियाळ घेतलें. येवजण्यां विशीं जागृताय जातली. ज्या येवजण्यांचो लाव घेवप शक्य जायना, त्या येवजणेंत गरजेचें बदल जातलें.

पुराभिलेख खात्यांत पोरणीं कागदपत्रां आसात. साडे चार ते स कोटी इतल्या पानांची जतनाय करपाची गरज आसा. डिजिटायजेशनचें काम तीन म्हयन्यांत सुरु जातलें. डिजिटायजेशना खातीर 300 ते 600 डीपीआय तांकयेचे स्कॅनर हाडचे पडटले. तीन वर्सांत डिजिटायजेशनाचें काम पुराय जातलें. पुराभिलेख खात्यान पोरणीं देवळां, चर्ची तशेंच दायज थळां आशिल्या 51 वास्तूंची निवड केल्या. हांचे संवर्धन जातले.

गरीबांक येवजण्यांचो लाव मेळचो, हे खातीर येवजणेच्या पात्रताय निकशांत बदल जातलो, अशें मंत्री फळदेसाय हांणी सांगलें. मजगतीं, दयानंद सामाजीक सुरक्षा येवजणेचे जून आनी जुलयाचे पयशे फुडल्या म्हयन्यांत मेळटले, अशें फळदेसाय हांणी सांगलें. सुलां मशीद, सांखळी किल्लो, सप्तकोटेश्वर देवूळ हांचे संवर्धन,

नुतनीकरणाचें काम सुरु आसा. चोडण ते पणजी मार्गाचेर इलेक्ट्रीक फेरीबोट सेवा ऑगस्टांत सुरु जातली. ते भायर 35 नव्यो फेरीबोटी हाडटले. सागरमाला प्रकल्पा खाला 9 जेट्टींची दुरुस्ती जातली. दुरुस्ती खातीर सीआरझॅंड कडल्यान ना हरकत दाखलो मेळ्ळा. प्रकल्पाच्या दुसऱ्या टप्प्यांत 7 जेट्टींची दुरुस्ती जातली. तशेंच दोन आधुनीक फेरीबोटी सुरु जातल्यो.

उपसभापती खातीर आयज वेंचणूक

ज्योशुआ डिसोझा आड डिलायला लोबो मदीं लडत

भांगरभूंय । प्रतिनिधी

पणजी : उपसभापतीपदा खातीर आयज भाजपाचे ज्योशुआ डिसोझा आनी काँग्रेसीची डिलायला लोबो हांचें मदीं वेंचणूक जातली. भाजपा वतीन ज्योशुआ डिसोझा हांणी जाल्यार



काँग्रेसी वतीन डिलायला डिलायला

लोबो हांणी अर्ज सादर केला. उपसभापतीपदा खातीर अधिवेशनाच्या पयल्याच दिसा वेंचणूक जावपाची आशिल्ली. निमाण्या वेळार सभापती रमेश तवडकार हांणी वेंचणूक रद्द केली. आतां अधिवेशनाच्या निमाण्या दिसा वेंचणूक जातली. मगो सयत तीन >> पान 2 चेर

लोकभाशेंत लोकांचो आवाज

भांगरभूंय

वॅस्ट इंडीजा आड
भारताचें दालें जड
>>8



सतीश धोंड हांची अस्तंत बंगालांत बदली

भाजपाच्या संयुक्त संघटन म्हामंत्रीपदार नेमणूक

भांगरभूंय । प्रतिनिधी

पणजी : गोंय भाजपाचे संघटन मंत्री सतीश धोंड हांची अस्तंत बंगाल भाजपाच्या संयुक्त संघटन म्हामंत्रीपदार नेमणूक केल्या. भाजपाचे राष्ट्रीय अध्यक्ष जे. पी. नड्डा हांणी बिरेस्तार हे विशींचो आदेश जारी केला. लोकसभा वेंचणुकेचे फाटभुंयेर केंद्रीय भाजपान चार संघटन म्हामंत्र्यांची बदली केल्या. ते प्रमाण सतीश धोंड हांची अस्तंत बंगालांतल्यान असनसोल केंद्राच्या संयुक्त संघटन म्हामंत्रीपदार नेमणूक केल्या. गोंयांत संघटन मंत्री म्हूण अजून कोणाची नेमणूक जावंक ना, अशें भाजप प्रदेशाध्यक्ष सदानंद शेट तानावडे हांची पत्रकारां कडेन उलयतना सांगलें.



गोंयांत जाल्ली विधानसभा पोटवेंचणूक, जिल्हो पंचायत वेंचणूक तशेंच अंदूं जाल्ले विधानसभा वेंचणुकेंत धोंड हांणी भाजपाक जैत मेळोवन दिले. आतां ममता बॅनर्जीचो बालेकिल्लो आसपी अस्तंत बंगालांत भाजपाक येस मेळोवन दिवपाच्या हेतानूच धोंड हांची थंय नेमणूक केल्ल्याची म्हायती भाजपांतल्या सुत्रांनी दिली.

एचटी वीज सरयो करतले भुंयगत

भांगरभूंय । प्रतिनिधी

पणजी : वीज पुरवणेंत सुदारणा जावपा खातीर एचटी (उच्च दाब) लायनी भुंयगत करपाचें काम सुरु जातलें. वीज खात्याचो महसूल देरेकी म्हयन्यांत वाडत आसा. अंदूं 800 कोटींचो महसूल वीज खात्याक मेळटलो. अडेज हजार कोटीं रुपया खर्चून देरेकी मतदारसंघांत भुंयगत

वीज खात्याक मेळटलो 800 कोटींचो महसूल

वीज मंत्री सुदिन ढवळीकार हांची विधानसभेंत म्हायती

वीज सरयांचें काम सुरु जातलें. केंद्राचे मजतीन भुंयगत वीज सरयो घालपाचें काम सुरु जातलें. वीज मंत्री सुदिन ढवळीकार हांणी वीज >> पान 2 चेर

लोकप्रीय आनी धाडशी फुडारपण, द्रश्टो फुडारी, दिवचलचे मोगाळ आमदार

डॉ. चंद्रकांत पुं. शेठ्ये हांकां

51व्या वाडदिसाच्यो मनाकाळजां सावन शुभेत्सा!

शुभेत्सूक:

मेणकुरें, साळ, लाटंबार्से, अडवलपाल, मुळगांव ग्रामस्थ आनी दिवचल ग्रामस्थ आनी नगरसेवक-दिवचल नगरपालिका

विधानसभा अधिवेशनाक लागून सकाळीं 8.30 ते 11.30 मेरेन उपलब्ध आसा.



35 पंचायतींचो कोळशाक; 20 पंचायतींचो रेल्वे दोट्टीकरणाक विरोध

ग्रामसभांनी घेतलो थाराव; लेखी जापेंत माँवीन गुदिन्होचें स्पश्टीकरण

■ भांगरभूंय । प्रतिनिधी

पणजी: गोंयांतल्या 191 पंचायती मदच्या 35 पंचायतींचे ग्रामसभेंत कोळसो येरादारीक विरोध करपी, जाल्यार 20 पंचायतींचे ग्रामसभेंत रेल्वे मार्गाच्या दोट्टीकरणाक विरोध करपी थाराव संमत जाल्ल्याचें विधानसभेंतले लेखी प्रस्नाक पंचायत मंत्री माँवीन गुदिन्हो हांणी दिल्ले जापेंतल्यान उक्ते जालां.

आमदार विजय सरदेसाय हांणी हे विशीं प्रस्न विचारिल्लो. रेल्वे दोट्टीकरण मार्ग, तमनार विद्युत लायन प्रकल्प आनी महामार्ग रूंदीकरण ह्या तीन विशयां वयल्यान गोंयांतलें वातावरण फाटल्या कांय वर्सां सावन तापलां. पर्यावरणा विशीं संबंदिता ह्या तिनूय केंद्रीय प्रकल्पा



वयल्यान सत्ताधारी भाजप आनी विरोधी काँग्रेस, गोवा फॉरवर्ड, आप हांचें मदीं विधानसभेंत आनी विधानसभे भायरूय आरोप-प्रत्यारोप जायत आसात. रेल्वे दोट्टीकरण मार्ग फक्त कोळसो येरादारींत वाड करपा खातीरूच करीत आशिल्ल्याचो आरोप विरोधकां कडल्यान सेगीत जायत आसा.

हे फाटभुंयेर, गोंयांतल्या कितल्या

तमनाराक आठ पंचायतींचो ग्रामसभेंत विरोध
तमनार विद्युत वाहिनी प्रकल्पाक आठ पंचायतींच्या ग्रामसभांनी विरोधी करपी थाराव संमत जाला. तातूंत थिवी, धारबांदोडें, शेल्डें, कुएली, चिखली, केळशी, सांकवाळ ह्या पंचायतींचो आस्पाव आसा. जाल्यार महामार्ग रुंदीकरणाक फक्त नाकेरी-बेतूल पंचायतीचो ग्रामसभेंत विरोधी करपी थाराव संमत जाला अशें मंत्री माँवीन गुदिन्हो हांणी जापेंतल्यान स्पश्ट केलें.

ग्रामपंचायतींनी रेल्वे तशेंच रस्त्यां वयल्यान जावपी कोळसो येरादारीक विरोध करपी थाराव संमत केल्यात चिंचोणें, केळशी, कोलवें, कुडटरी, गिरदोली, राशोल, सां जुझे दी आरियाल, सारझोरा, कामुली, नुवें आनी धर्मापूर-शिरली, तिसवाडीतली चिंबल, काणकोणांतल्या आगोंद, खोला, खोतीगांव, गांवडांगरी, लोलयें-पोळें, पेंगीण आनी श्रीस्थळ,

हातूंत बार्देस म्हालांतल्या नादोडें, थिवी, नासोळें, फोंडें म्हालांतली पंचवाडी, साश्टींतल्या चिंचोणें, केळशी, कोलवें, कुडटरी, गिरदोली, राशोल, सां जुझे दी आरियाल, सारझोरा, कामुली, नुवें आनी धर्मापूर-शिरली, तिसवाडीतली चिंबल, काणकोणांतल्या आगोंद, खोला, खोतीगांव, गांवडांगरी, लोलयें-पोळें, पेंगीण आनी श्रीस्थळ,

केपेंतल्या असोल्डें, नाकेरी-बेतूल, मुगांवांतल्या कांसावली-आरोशी, कुएली, चिखली, माजोड्डें-उतोड्डें, नागवा आनी वेर्णा ह्या पंचायतींचो आस्पाव आशिल्ल्याचें मंत्री गुदिन्हो हांणी सांगलें.

मजगतीं, रेल्वे मार्ग रुंदीकरणाक बार्देसांतली थिवी, साश्टींतल्या चिंचोणें, केळशी, असोळणें, कोलवें, कुडटरी, गिरदोली, सारझोरा, माकझान, सुरावली, बेतळभाटी, चांदोर, वेळ्ळी आनी धर्मापूर-शिरली, केपेंतल्या नाकेरी-बेतूल आनी शेल्डें, मुगां-वांतल्या कुएली, चिखली, केळशी आनी सांकवाळ ह्या पंचायतींच्या ग्रामसभांनी विरोधी करपी थाराव संमत जाला अशें मंत्री गुदिन्हो हांणी जापेंतल्यान स्पश्ट केलें.

अदूं वर्सा 19,508 टन चड नुस्तें विदेशांत निर्यात: हळर्णकार

■ भांगरभूंय । प्रतिनिधी

पणजी: गोंयान 2020-21 वर्सा परस 2021-22 ह्या वर्सा वट्ट 19 हजार 508 टन चड नुस्तें विदेशांतल्या मार्केटांनी निर्यात केलें अशी म्हायती नुस्तेमारी मंत्री नीळकंठ हळर्णकार हांणी विधानसभेंत लेखी जापेंत दिली. आमदार रुडोल्फ फर्नांडीस हांणी वट्ट नुस्तें निर्यातीचो अतारंकीत प्रस्न मांडिल्लो.

नुस्तेमारी खाल्या वतीन 2021-22 वर्सा वट्ट 36 हजार 57 टन नुस्तें विदेशांत निर्यात केलें जाल्यार 2020-21 वर्सा फक्त 16 हजार 549 टन नुस्तें निर्यात केल्लें. अदूं 19 हजार 508 टन चड नुस्तें निर्यात केलां अशी म्हायती नुस्तेमारी मंत्री नीळकंठ



हळर्णकार हांणी अतारंकीत प्रस्नाचे लेखी जापेंतल्यान दिली.

गोंयच्या बऱ्या दर्जाच्या नुस्त्याक विदेशांतल्या बाजारपेठांनी खूब मागणी आशिल्ल्यान व्हड प्रमाणांत निर्यात जाता. 2020-21 परस 2021-22 ह्या वर्सा दुपटीन नुस्तें निर्यात केलां. हातूंत सगल्यांत चड निर्यात दक्षीण पूर्व आशिया मार्केटांनी केलां. दक्षीण पूर्व आशियांत व्हड प्रमाणांत नुस्तें निर्यात जायत आसता.

लोकांचो बुस्टर डोसाक प्रतिसाद ना फाटल्या सात दिसांत फक्त 5,897 लोकांनी घेतलो डोस

■ भांगरभूंय । प्रतिनिधी

पणजी: गोंयांत भलायकी खाल्या वतीन तिसरो बुस्टर डोस 15 जुलय सावन 18 ते 59 पिराये गटांतल्या लोकां खातीर फुकट सुरू केला. तरी लेगीत लोकांचो बुस्टर डोसाक बरो प्रतिसाद मेळना. 15 ते 21 जुलय ह्या सात दिसांत फक्त 5,897 लोकांनी हो डोस घेतला.

गोंयांत 18 ते 59 पिराये गटांतल्या लोकांनी आतां मेरेन 10 हजार 310 जाणांनी बुस्टर डोस घेतला. जाल्यार 60 वर्सा पिराये वयल्या वट्ट 74 हजार 185 लोकांनी बुस्टर डोस घेतला. 15 जुलय ते 30 सप्टेंबर अशे 75 दीस बुस्टर डोस मोहीम सुरू आसून गोंयांतल्या 40 विवीध भलायकी केंद्रांनी हो डोस दितात. पूण लोकांचो हाका जाय तसो प्रतिसाद मेळनाशिल्ल्यान भलायकी

‘221 बेकायदो नुस्तेमारी करप्यांक धरले’

■ भांगरभूंय । प्रतिनिधी

पणजी: गोंयांत 1 जानेवारी 2020 ते जुलय 2022 मेरेन वट्ट 221 फावटी नुस्तेमारी खाल्या वतीन बेकायदो नुस्तेमारी करतना नुस्तेमारांक धरल्यात, अशी म्हायती नुस्तेमारी मंत्री नीळकंठ हळर्णकार हांणी अतारंकीत प्रस्नाचे लेखी जापेंत दिल्या. आमदार एल्टन डिकॉस्टा हांणी हो लेखी प्रस्न मांडिल्लो.

गोंयांत फाटल्या अडेज वर्सांत वट्ट 221 फावटी बेकायदो पद्दतीन नुस्तेमारी करतनाची नोंद नुस्तेमार खाल्या कडेन आसा. हातूंतलीं 197 प्रकरणां हीं चुकीचीं कागदपत्रां, कायद्याचें उल्लंघन तशेंच कोरोना नेमाक पाळो न दिवप, वळखपत्रां न दाखोवप तशेंच हवामान खाल्याच्या सुचोवप्यांक पाळो न दिवप अशा कागाळांची नोंद आसा. जाल्यार 24 प्रकरणां ही कायद्यान बंदी

बार्ज वेवसाय तिगून उरपाक सरकाराचे अर्थीक मजतीची गरज

अतूल जाधव: एक बार्ज दुरुस्त करपा खातीर दोन ते अडेज कोटी खर्च

■ भांगरभूंय । प्रतिनिधी

वास्को: गोंयांत परतून खणी सुरू जाले उपरांत मिनाची येरादारी करपा खातीर बार्जीची गरज लागतली. पूण फाटल्या कांय वर्सां सावन बार्ज वेवसायाची दुर्दशा जाल्ल्यान ऐनवेळार व्हड प्रमाणांत बार्जी उपलब्ध जावच्यो नात. बार्ज दुरुस्त करपा खातीर सरकारान बार्जधन्यांक अर्थीक पुर्वण करपाची गरज आसा. बार्ज वेवसायचें अस्तित्व तिगून उरपा खातीर सरकारान पावलां उबारपाची गरज आशिल्ल्याचें गोंय बार्ज धनी संघटणेचे अध्यक्ष अतूल जाधव हांणी सांगलें.

केंद्र सरकाराच्या येवजण्यांचो लाव बार्ज धनयांक मेळचो तशेंच बँके कडल्यान रीण मेळोवपा खातीर सरकारान लक्ष घालूंक जाय अशें तांणी म्हणलें. केंद्रीय मंत्री नितीन गडकरी हांचे कडल्यान बरें सहकार्य आनी तेंको मेळत तांणी स्पश्ट केलें.

खण बंदी उपरांत तशेंच कोवीड काळांत बार्ज वेवसायाची पूर्णपणान दुर्दशा जाल्या. गोंय बार्ज धनी संघटणेचे पयलीं 56 वांगडी आशिल्ले. पूण ती संख्या आतां देंवून 35चेर आयल्या. हे संघटणेचे वांगडी आशिल्ल्यां कडेन 304 बार्जी आशिल्ल्यो. तातूंत 800 ते एक हजार

टन तांकीच्यो ल्हान आकाराच्यो 79 बार्जी आशिल्ल्यो.

जाल्यार दोन हजार टन तांकीच्यो 225 बार्जी आशिल्ल्यो. तेच प्रमाण एक्सपोर्टर कडेन 62 बार्जी आशिल्ल्यो. गोंयांत तेन्ना 366 बार्जी उपलब्ध आशिल्ल्यो. पूण आतां परिस्थिती बदल्ल्या. आतां 800 ते एक हजार टन तांकीच्यो फक्त 14 बार्जी आसात. जाल्यार दोन हजार टन तांकीच्या बार्जीची संख्या 63चेर आयल्या. तातूंतल्यो 20 ते 30 बार्जी महाराष्ट्र, गुजरात राज्यांनी म्हालाची येरादारी करतात. एक्सपोर्टर कडेन आतां फक्त 24 बार्जी आसात अशी म्हायती जाधव हांणी दिली.

फुडारांत खणी सुरू जाल्यो जाल्यार 20 दशलक्ष टन मिनाची येरादारी करपा खातीर सुमार 100 बार्जीची गरज आसा. संघटणेच्या वांगड्यांच्यो बार्जीची दुरुस्ती करपाची गरज आसा. ते खातीर व्हड प्रमाणांत खर्च येतलो. एक बार्ज दुरुस्त करपा खातीर सुमार दोन ते अडेज कोटी खर्च येतलो. पूण बार्ज धनयां कडेन इतलो परसो ना. ते खातीर सरकारान अर्थीक मजत करपाची गरज आसा. आमकां बँके कडल्यान रीण मेळना. बँको रीण दिवपाक फायटो फुडें करतात. तेच प्रमाण केंद्र सरकाराच्या येवजणे

खाला जें अनुदान, रीण मेळटा ताचो लाव मेळूंक जाय. केंद्रांत आनी राज्यांत भाजपाची सत्ता आसून लेगीत आमकां बँक रीण दिवपाक न्हयकार दितात अशें अतूल जाधव हांणी म्हणलें.

बार्जीचे कोस्टल व्हेस्सलांत रुपांत करपा खातीर व्हड रकमेची गरज आसा. पयलींच वेवसाय ना, तातूंत व्हड रकम खंयच्यान हाडटले हो प्रस्न आसा. आयज बँक दुचाकी घेवपा खातीर रीण दिना. 2011 वर्सा कांय बार्ज धनयांक डिफॉल्टर घोशीत केल्लें. पूण उपरांत तांणी रिप्राची रक्कम फारीक केल्ली. पूण फाटल्या इतिहासा वयल्यान बँको तांकां आतां रीण दिवपाक न्हयकार दितात ही अजापाची गजाल.

कोस्टल व्हेस्सल करपा खातीर सरकारा कडल्यान सहकाराची आनी तेंक्याची गरज आसा. कोस्टल व्हेस्सलाक लागून सिमेंटाचे तशेंच हेर वस्तूंचे दर उणें जावपाक मजत जाताली. तेच प्रमाण रस्त्या वयले येरादारीचो ताण उणो जातलो. ते खातीर गोंयांत म्हत्वाच्या सुवातांनी जेटी उबारपाची गरज आसा. जितल्यो चड जेटी आसतल्यो तितलो मोटो कार्गो गोंयांत हाडूंक मेळटलो अशें जाधव हांणी स्पश्ट केलें.

हडफड्यां रॅस्टोरॅण्ट चालकान पॅत्रॉल रकोवन आत्महत्येचो केलो यत्न

■ भांगरभूंय । प्रतिनिधी

म्हापशें: हडफडें बागा वाठारांतल्या एका रॅस्टोरॅण्टाचे भायर गज्जेला हरीश (30, रा. तेल्गण) ह्या रॅस्टोरॅण्ट चालकान स्वताचेर पॅत्रॉल रकोवन आनी उजो लावन आत्महत्या करपाचो यत्न केलो.

ह्या यत्नांत तो 80 टक्के भाजला. रॅस्टोरॅण्टाच्या मूळ धन्या कडेन जाल्ल्या वेवसायीक वादांतल्यान ताणें हो प्रकार केलो.

ही घडणूक काल (बिरेस्तार) सांजवेळा 4.30 वरांच्या सुमाराक

वेवसायीक वाद; भलायकी हुस्क्याची

ब्लाझा बागा ह्या हॉटेला मुखार घडली. जखमी हरीश हो सदर रॅस्टोरॅण्ट चलयतालो. रॅस्टोरॅण्टाचो धनी परविंदर सिंग हाचे कडेन ताचो वेवसायीक वाद आशिल्लो.

सांजवेळा तांचे मदीं वाद जालो आनी ताणें रॅस्टोरॅण्टाचे भायर येवन स्वताचेर पॅत्रॉल रकयले. उपरांत उजो लायलो आनी आत्महत्या करपाचो यत्न केलो. रोखडेंच हॉटेलांतल्या कामगारांनी धांव घेवन

हो उजो पालयलो. पूण तो आत्मह-त्येच्या यत्नांत गंभीर जखमी जालो. रोखडेंच ताका म्हापशेंच्या जिल्हो हॉस्पिटलांत दाखल केलो. थंय सावन ताका फुडल्या उपचारा खातीर गोमकाँत हायलो. थंय ताचे उपचार सुरू आसात. तो 80 टक्के भाजिल्ल्यान ताची भलायकी हुस्को करपा सारकी आसा. फुडलो तपास पुलीस उपनिरीक्षक धीरज देविदास करतात.

Lily & Lilac
THE FLOWER PEOPLE

We undertake
Wedding Hall, Church,
Car Decorations & Deliver
Flowers/ cakes in Goa &
Metropolis of India

OPP. LOYOLA SCHOOL, MARGAO GOA
PH. 6570463, 2734689
Email : lilylilacorner@gmail.com, Web: www.lilylilac.com

7000 sq.ft. ची भव्य शोरूम

ETHNIC WEAR
FORMAL WEAR
CASUAL WEAR
PARTY WEAR

जगण्याचा एक सुंदर सोहळा...

करीयर क्लिअरशन
Since 1973
DRESSING SOULS

मेन रोड, गांधीनगर. फोन : 83298 16196
महाद्वार रोड आणि राजारामपुरी, कोल्हापूर
जनता चौक, इचलकरंजी

अॅप टॅक्सीचेर सभाधरांत वादळी चर्चा
थळाव्या टॅक्सीकारांच्या हिताचो निर्णय घेवपाची विरोधकांची मागणी

■ भांगरभूंय प्रतिनिधी

पणजी : तंत्रज्ञान कोणा खातीर रावना. थोड्या तेंपान ओला उबर वा अॅपाचेर चलपी टॅक्सी सेवा गोंयांत येतलीच, अशें पर्यटन मंत्री रोहन खंवटे हांणी सांगलें. थळाव्या टॅक्सीकारांक प्राधान्य मेळपाक जाय, असो निर्णय घेवपाची मागणी विरोधी आमदारांनी केली. गोवा मायल्स सेवेच्या प्रस्ना निमतान सभाधरांत अॅप टॅक्सी सेवेचेर चर्चा जाली.

गोवा मायल्स टॅक्सी सेवा दिवपी मेसर्स प्रॉटोमायल्स प्रायव्हेट लिमिटेड हांणी गोंय सरकाराक कितलो महसूल दिलो? असो प्रस्न युरी आलेमांव हांणी केलो. गोवा मायल्स सेवेक लागून सरकाराक जीएसटीच्या रुपांत 3 कोटी 34 लाख रुपयांचो महसूल मेळ्ळो. 1 हजार ते 2 हजार टॅक्सी कडल्यान इतलो महसूल मेळटा, जाल्यार सध्याच्या टॅक्सी सेवेक लागून कितलो महसूल बुडटा, ताचो अदमास करूं येता, अशें पर्यटन मंत्री रोहन खंवटे हांणी सांगलें.

कोरोना काळांत गोवा मायल्स सेवेक शुल्क फारीक करपा खातीर सवलत दिली. ही सवलत कशी दिली? असो प्रस्न युरी आलेमांव तशेंच विजय



सरदेसाय हांणी केलो. 2021 उपरांत येणावळीच्या 5 टक्के महसूल गोवा मायल्सान सरकाराक फारीक करूंक ना? असो आरोप जालो. हो महसूल फारीक करपा खातीर सरकारान नोटीस जारी केल्या. 2018 वर्सा गोवा मायल्स सेवा सुरू जाली. हे सेवे खातीर 19 जाणांनी बोली खातीर अर्ज व्हेल्ले. पूण दोगांनीच बोली सादर केल्यो. मेसर्स फॉटोमायल्स प्रायव्हेट लिमिटेड हांकां गोवा मायल्स चलोवपाचे कंत्राट मेळ्ळें. महसुलाच्या 5 टक्के वा 20 लाख रुपया हातूंतली चड रक्कम फारीक करपाची अट आसली.

तशेंच गोवा मायल्सान 2018-19 वर्सा 39 लाख रुपया फारीक केले. 2019-20 वर्सा 1.52 कोटी रुपया

फारीक केले. 2020-21 वर्सा 62 लाख रुपयांचो महसूल मेळ्ळा. कोवीड म्हामारी काळांत सगल्याच वेवसायांचेर अर्थीक संकश्ट आयिल्लें. गोवा मायल्स सेवेचेर लेगीत परिणाम जाल्लो. ताका लागून पर्यटन उदरगत म्हामंडळान 4 मार्च दिसा महसुलाच्या 5 टक्के रक्कम फारीक करपाचो निर्णय घेतिल्लो. पूण कोरोना काळ सोंपले उपरांत हो निर्णय घेतला, असो आक्षेप विरोधकांनी घेतलो.

गोवा मायल्स टॅक्सीचे भाडें हेर टॅक्सी परस उणे जाताले, अशे उदाहरण मंत्री रोहन खंवटे हांणी दिलें. पयलीं भाडें उणें घेवन बाजारांत एकाधिकाराशय प्रस्थापीत करपाचो हो मार्ग आसा. मोबायल फोन सेवा दिवपी कंपनींनी हीच पद्दत आपणायल्या, अशें आमदार कार्लोस फेरेरा हांणी सांगलें.

फुडारांत अॅपाचेर चलपी टॅक्सी सेवा येतलीच, अशें रोहन खंवटे हांणी सांगलें.

टॅक्सी सेवा होच वेवसाय गोंयकारांच्या हातांत आसा. थळाव्या टॅक्सीकारांच्या हिताक प्राधान्य दिवपाक जाय, अशी मागणी मायकल लोबो हांणी केली.

माड्डीतळप लोलयां वाहनाच्या धपक्यान पांच गोरवांक मरण

काणकोण: राष्ट्रीय महामार्ग 66 माड्डीतळप लोलयां एका अनवळखी वाहनान धपको दिल्ल्यान पांच गोरवांक जाय्यारूच मरण आयलें. जाल्यार एक गोरू जखमी जालें. हो अपघात मंगळारा रातीं जाल्ल्याचो अदमास आसा. अनवळखी वाहनान धपको दिल्ल्यान तीन गाथो, दोन बैल आनी एका सुण्याचो आस्पाव आसा अशी म्हायती विशांत प्रभू गांवकार हांणी दिली.



वाहनान धपको दिल्ल्यान रस्त्यार मरून पडिल्लीं गोरवां.



येवजण बरी, पूण....

गोंयचें नवें उद्देग धोरण जाहीर जाता थंय आसा, काल कंत्राटी कामगारांचो प्रस्न विधानसभेंत आयलो. वीज खात्यांत फाटलीं 12 वर्सां 400 वयर कामगार कंत्राटाचेर काम करतात. 341 लायनमन आनी 119 मिटर रिडर. तांकां केन्ना कायम करतले, असो प्रस्न आमदार आलेक्स सिकेरा हांणी विचारिल्लो. ताचेर लेखी परिक्षा दिले बगर नोकरेंत कायम करचे नात, अशें सरकारान स्पश्ट केलें. तांकां नेमणूक पत्रां 10 वर्सां पयलींच मेळ्ळ्यांत, मात सरकारी नेमा प्रमाण तांकां लेखी परिक्षा दिवचीच पडटा. चवथी यत्ते मेरेन शिकिल्ले कामगार ती दिवपाक शकतले काय ना, हें कळना. तातूंत लक्ष घालपाचें उतर मुख्यमंत्री डॉ. प्रमोद सावंत हांणी दिला. कॉण्ट्रॅक्ट पद्दत 1990 च्या दशकांत सुरु जाल्ली, तेन्ना बोवाळ जाल्लो. मात कामगार संघटनांच्या आंदोलनांक कोणे भीक घाली ना. उरफाटे दीस वतात, तशी ही पद्दत चरतें पातळचें तशी सगल्याच मळांचेर पातळ्ळी. कोण कायम, कोण कॉण्ट्रॅक्टाचेर हें जेन्ना आंदोलनां जातात, तेन्नाच लोकांक कळटा. हालींच्या वर्सांनी शिक्षक, प्राध्यापक, क्लार्क, अधिकारीय कॉण्ट्रॅक्टाचेर काम करतात. दर वर्सा तांची कबलात एक वर्सान वाडयतात. पगार

उणो मेळटा, सवलतीय मेळनात. कांय सरकारी खातीं सोडलीं जाल्यार नोकरेंत कायम जावपी वा वेतन मंडळांच्या नेमा प्रमाण पगार, सवलती मेळपी कर्मचारी, कामगार, अधिकारी दुर्मीळ. देश - विदेशांतल्या व्हडल्या - व्हडल्या आयटी कंपन्यांनी वर्साचें पॅकेज मेळटा. ‘काम तशें दाम’ ही संकल्पना आतां सगलेच कडेन रुजल्या..... आनी हाका कांय प्रमाणात कामगार- कर्मचारी वर्गूय जापसालदार आसा. खास करुन सरकारी सेवेंतलो. कारण एकदां ‘फिक्स’ जालो काय कार्यालयांतल्या सायबाक पसून शापोतां सांगपी कर्मचारी आसात. हो अहंकार, दादागिरीचो वसो सगल्यांनी घेतलो आनी ल्हवू ल्हवू करुन हे कंत्राटी पद्दतीन पांय रोयले. ती बरी काय वायट, हाचेर वाद- संवाद जावं येता. वीज खात्याच्या कामगारांचो प्रस्न आमदार सिकेरान काडलो, हेर खात्यांतल्या कर्मचाऱ्यांचें कितें? पयरुच नवें उद्देग धोरण आयलां. उद्देग वसणुकांतल्या उद्देगांनी कंत्राटी पद्दत चलता. थंयच्या कामगारांचें म्हणणे आयकून घेतल्यार, बऱ्योच गजाली भायर सरतल्यो. ताचेरुय विचार

आयटी शिकिल्ले गोंयकार बंगलुरु आनी पुण्यां वतात. नाजाल्यार विदेशांत. गोंयांत येवपी प्रत्येक उद्देगाक लागता तसलें मनीसबळ गोंयांत तयार जावचें, हे खातीर पयले यत्न करचे पडटले.

करचो. धोरणाक मंजुरी मेळटकच, उद्देगमंत्री माविन गुदिन्य हांणी फुडल्या पांच वर्सांनी गोंयच्या उद्देगांनी 20 हजार कोटी रुपयांची गुंतवणूक करपाची आनी 30 हजार नोकऱ्यो दिवपाची मोख दवरल्या अशें सांगलें. ताचे परस म्हत्वाची घोशणा तांणी केली, ती म्हणल्यार सरकारी येवजण्यो,सवलती घेवपी उद्देगांक 60 टक्के नोकऱ्यो गोंयकारां खातीर राखून दवरच्यो पडटल्यो. तें प्रत्यक्षांत येवप तशें कठीणूच. कारण कंपनी भायली आसल्यार ती म्हत्वाच्या जाग्यांचेर आपल्या मनशांक दवरता. संबंदीत कारखान्यान ही 60 टक्क्यांची तजवीज केली, जाल्यार फावो तितले गोंयकार उमेदवार मेळटले हाची खात्री कितें? गोंयकारांक मानवतात, तसलेच कारखाने हाचे मुखार राज्यांत आयले जाल्यार एकवेळ हें जावं येता. कांय उद्देगांक लागतात, तीं कुशळटायेचीं कामां गोंयकारांनी शिकून घेवपाक जाय. ते संबंदीचे अभ्यासक्रम गोंयच्या शिक्षण संस्थांनी सुरु जावपाक जाय. आयज आयटी शिकिल्ले गोंयकार एखादो आडवाद सोडल्यार बंगलुरु आनी पुण्यां वतात. नाजाल्यार विदेशांत.

गोंयांत येवपी प्रत्येक उद्देगाक लागता तें मनीसबळ गोंयांत तयार जावचें, हे खातीर पयले यत्न करचे पडटले. प्रत्येकाक 60 टक्के गोंयकार कामगार, कर्मचारी मेळ्ळे, अशें धरुन चलयुया. तांकां कायम स्वरुपी काम मेळटलें काय कॉण्ट्रॅक्टाचेर? गोंयांतलें हें पयलें सरकारी धोरण न्हय, हाचे पयलींच खूब आयल्यांत. मात तीं चालीक लागल्यांत काय, हाचो नियाळ सरकारी यंत्रणेक घेवचो पडटलो. वेर्णा आनी हेर 1-2 कडलो आडवाद सोडल्यार भोवतेक उद्देगीक वसणुकांनी बऱ्या कारखान्यांची भलायकी इबाडल्या. हाचे वयल्यान कितें निश्कर्श काडपाचो? कांय कारखानदार फक्त सरकारी सवलतीं खातीर गोंयांत येतात आनी कांय तेंपान कारखाने विकून वा बंद करुन परत वतात. हाचो धपको तरणाट्यांक बसता. कारखानो सुरु करपाक परवानगी प्रक्रिया, सोपस्कार सुरळीत करपाचेंय थारलां. वीज, उदक, येरादारीचे बाबतींय तांकां सोंपेंपण मेळपाक जाय. हें करतनाच, कांय आस्थापनां, खातीं, मंडळां, कारखान्यांनी उठसूठ संप कित्याक जातात, तीं कारणां सोदून ताचेर उपाय घेवचे पडटले. गोंयकारांक 60 टक्के जागे दिवपाची सक्ती केल्या खरी, पूण ती चालीक लागतली तेन्नाच खरें.

जाणांत तुमी ?

दुयेंतींचेर नदर दवरपा खातीर...

हॉस्पिटलांत दाखल जाल्ल्या दुयेंतीक आतां नर्सीक परतून परतून आपोवपाची गरज पडची ना. तशेंच, दुयेंतीक जनरल वॉर्डांतल्यान आयसीयू वॉर्डांत स्थलांतरीत करपा खातीर दोतोराक चांचणी अहवालाचेर वा नर्सीचे म्हायतीचेर आदारून रावचें पडचें ना. भारतीय संशोधकांनी डोजी हें सेन्सरलेस दुयेंती निरिक्षण प्लॅटफॉर्म तयार केलां, जाचे वरवीं हॉस्पिटलाच्या वॉर्डांत दाखल जाल्ल्या सगळ्या दुयेंतींचेर फकत एकेच नर्सीक सहजतायेन नियंत्रण दवरूं येता. ही नर्स दर वराक मॉनिटरा वयल्यान सगळ्या दुयेंतीचो हिशोब दवरूंक शकता आनी कोणाची भलायकी इबाडली जाल्यार ताका रोखडोच आयसीयूंत व्हरपाक शकता. केंद्र सरकारान हें नवें तंत्रज्ञान ‘मेक इन इंडियां’त आस्पावीत करुन ई-रल प्लॅटफॉर्माचेर उपलब्ध करुन दिलां. दिल्ली सयत देशांतल्या कांय वाठारांनी हें साधन येसस्वीपणान काम करता. कोरोनाचें दुसरें ल्हार आयिल्लें तेन्ना दिल्लीच्या वल्लभभाई पटेल कोवीड सेंटरान ह्या उपकरणा वरवीं दुयेंतींचेर नदर दवरली आनी गरजेवंत दुयेंतींक रोखडेंच लागसारच्या हॉस्पिटलाच्या आयसीयूंत दाखल केले. संशोधकांनी डोजी नांवाचीं दोन तरेचीं सेन्सरलेस उपकरणां तयार केल्यांत. एक, जें हॉस्पिटलांत लावंक मेळटा आनी दुसरें घरांत आपले खाटी सकयल दवरूंक मेळटा. न्हिदतना भलायकेंत जावपी बदलांचेर नदर दवरपाक. आतां देशांतल्या 300 परस चड सरकारी हॉस्पिटलांनी ताची स्थापणूक जाल्या. दिल्ली सरकारी लोकनायक हॉस्पिटला सयत एम्स हॉस्पिटलांतल्या दोतोरांक तें उपेगी थारता. भारतांत एक लाखां परस चड हॉस्पिटलां आसात. हॉस्पिटलांनी 20,00,000 परस चड खाटी आसात. 1260 आयसीयू खाटींचेर डिजिटल निरिक्षण सुविधा आसा. हॉस्पिटलांनी 43,00,000 नर्शांचो उणाव आसा. ताचेर मात करपाक हें नवें उपकरण उपेगी पडटलें.



सालांत

मनीस आयुश्यभर जोडपा खातीर मरता. ताका लागून तो आयुश्यभर भलायकेची जतनाय घेवन पयशे जोडटा..... आनी जाण्टेण्णांत मेळिल्ले पयशे तो आपले कुडीची देखरेख आनी दुरुस्ती खातीर खर्च करता. फेरी सोंपतकच व्हडलें शून्य उरता. एक मनीस आपलें पुराय जिवीत केन्नाच मरचो ना, अशें तरेन जियेता आनी आपलें पुराय जिवीत केन्नाच जियेवंक नाशिल्ले भशेन मरता. जिविताच्या ह्या फकांडां खाला मनशाक पावला पावलार जायतीं मरणां सोंसचीं पडलीं तरी ताची सासणाची जियेवपाची इत्सा उणी जायना. पळ्यात देवाची लीला कितली अगाध आसा. म्हज्या मतान, मनशाची खरी येणावळ कितें? तर ताच्या मरणा उपरांत निमाण्या संस्काराक जमिल्ली गर्दी. पूण, खरी येणावळ पळोवपाक तो हाजीर नासता. एका फोंडकुलांत आराम करता, स बाय दोन मिटर लांब फोंडांत वा लासून गोबर जाता... आनी हो डाव केन्ना मोडटलो, तें कोणूच सांगपाक शकना... आनी तीच खरी मजा. पूण, देवान एक बरें काम केलां तें म्हणल्यार ताका हांगाची कसलीच मालमत्ता पेन ड्रायव्हांतल्यान आपले वांगडा व्हरपाची सुविधा दवरूंक ना. अनंतांतल्यान अनंतांत वचपी प्रवासांतलो एक थांबो म्हणल्यार जिवीत. आमी कितलीं पावलां उखलल्यांत हाची आमकां कल्पना ना.... आमी



वेटिंग रुमांतले सगले बरे- वायट वांगडी आनी तांच्या सांगातांतले सगळे गोड- कड्ड अणभव केन्नाच सोंपनात. खरें म्हणल्यार ताकाच लागून फुडलो नवो प्रवास तयार जाता. ताका आगळी रुच येता. तेन्ना ह्या वेटिंग रुमांतलो वेळ हांसत खेळत सारपाक जाय.

कितले पयस वचचें पडटलें हाची आमकां कल्पना ना. आमचें जिवीत सकाळीं, सांज मेरेन जिणेचो एक नित्यनेमूच आसा. हो प्रवास एकटो करताना तुमकां एकसुरेपणाची भावना जावची न्हय म्हणून तुमच्या जिवितांत कांय साथीदारां रोयल्यात - हे सगळे साथीदार त्या खिणाचे वांगडी जावन आयल्यात. सावळी दिवपी एक झाड आसा. सांत्वनाचीं दुकां व्हांवोवपी दोन इश्ट आसात. कोण तरी सौम्य



गौरी भालचंद्र
94223713926

हातान पांयांतलो कांटो काडून उडयता. जिवीत म्हळ्यार तुमची फुडली गाडी येय मेरेन वेळ काडपाक एक वाट पळोवपाचो कक्ष. तुमकां वाट पळोवपाची ही कूड कितलीय आवडली तरी गाडी येतकच ती सोडून वच्चेंच पडटा... ह्या वेटिंग रुमाची मना सावन कदर करपाक जाय. आमकां इतली सोबीत सरबराय दिवपी ती कूड निर्माण करपाक प्रत्यक्ष वा अप्रत्यक्षपणान हातभार लावपी ल्हान- व्हड सगळ्या कारागिरांच्या रिणांत आमी रावपाक जाय. वेटिंग रुमांतले सगले बरे- वायट वांगडी आनी तांच्या सांगातांतले सगळे गोड- कड्ड अणभव केन्नाच सोंपनात. खरें म्हणल्यार ताकाच लागून फुडलो नवो प्रवास तयार जाता. ताका आगळी रुच येता. तेन्ना ह्या वेटिंग रुमांतलो वेळ हांसत खेळत सारपाक जाय. ह्या काळांत कोणाक मदत करपाक मेळटा जाल्यार वेटिंग रुमांतल्या प्रवाशांक कसलीच असुविधा जावची न्हय, हाची जतनाय घेवची..... आनी सगल्यांत म्हत्वाचें म्हणल्यार तुमचें सामान पॅक करपाचें आनी सदांच तयार रावपाचें - तुमची गाडी केन्ना येतली तें तुमकां केन्नाच कळना- आनी गाडी चुकोवप कोणाच्याच हातांत ना.



अविनाश कुंकळकार
7875237830

म्होंवा बोट

नाच आताचें

संवसारांतल्या चडशा मनशाक नाच आवडटा. नाचतना पळोवक, नाच शिकूक वा स्वताच नाचूक. नाच जायत्या तरांचे आसतात. माचयेर सादर करपाचें नाच, शिनेमांतले नाच, सर्तींतले नाच वा हेर पारंपरीक नाच. अशा जायत्या आंगांनी नाच मनशाक नाचयत आयला आनी फुडेंय नाचयतलो, हातूंत मात्तूय दुबाव ना. जो पर्यंत मनीस ह्या संवसारांत आसतलो तो मेरेन नाच मनशाक नाचयत रावतलो, मागीर जावं तो नाच सत्याचो वा नागवण्याचो. नाच हो एक खेळ, जो दुसऱ्यांची मनरिजवण करता. नाच हो एक व्यायाम जो नाचतल्याक निरोगी करता, नाच ही एक कला जी मनशाचे जिवीत समृद्ध कराता. नाचांत भक्ती आसा, तो देवाक प्रकट करता. नाचांत शक्ती आसा तो अरिश्टाचो नाश करता. प्रत्येक मनशान केन्ना तरी हो नाच नाचूक जाय. पूण तो नाच मात सत्याचो आसूंक जाय...! पांयाक आपल्या घुंगर बांदून मीरा पसून नाचिल्ली, तिच्या प्रत्येक घुंगरूंत सत्याची खनक आशिल्ली. पूण, आतांचे कांय मनीस नाच नाचता नागवण्याचो, माकडा वरीं उडणां मारून खेळ खेळटा फसवण्याचो. ह्या झाडा वयले त्या झाडार.... एका जाग्यार पाय धरना तांचो, सत्येची माची गाजयता नाच नाचून राजकारणाचो. जेन्ना एक ल्हान भुरगे पाळण्यांत खेळटा, तेन्ना तें आपले हात- पांय हालोवन नाच करता. त्या नाचाक आमी शिथूनाच म्हणू येता. पावसाक सुरवात जाता. झाडां वारंवार नाचूक लागता, फुलां खोशयेंत फुलूक लागता, दर्या उडणां मारून नाचता... ताका सैमनाच म्हणू येता. सरकारी कामांत सादारण मनशाक नाचयता ताका कर्माचा म्हणू येता. असो सगल्यांचेच आवडीचो हो नाच, जांकां नाचूक आवडटा ते नाचतात. पूण जे नाचूक नकळो ते आंगण वांकडे म्हणटात...



अविनाश कुंकळकार
7875237830

■ **मुद्रक आनी प्रकाशक प्रमोद आचार्य** हांणी प्रुडंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, प्लॉट नं. 234, थिवी इंडस्ट्रीयल इस्टेट करासवाडो, म्हारशें-गोंय हे सुवातेर छापून दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां प्रकाशीत केलें.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी) ■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फोन नं. 2405952.

■ **ई-मेल:** bhaangarbhuin@gmail.com (बातम्या खातीर) bhaangarbhuineditorial@gmail.com / (लेख आनी साहित्या खातीर) / bhaangarbhuinadv@gmail.com (जायरातीं खातीर). ■ **सुचोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.

विधवा भेदभावाच्यो अन्यायकारक प्रथा बंद करपा संबंदी कायदो हाडचो

कुंकळ्ळीचे आमदार युरी आलेमांव हांची सुचोवणी आयज विधानसभेंत

■ भांगरभूंय । प्रतिनिधी

मडगांव : समाजात बायलांक समान अधिकार दिवपा विशीं व्हडा प्रमाणांत जागृताय जाता. गोंयच्या कितल्याशाच पंचायतींनी विधवा भेदभाव प्रथेच्या आड थाराव मांडल्यात. आपणें गोंय सरकाराक विधवा भेदभावाची अन्यायकारक प्रथा बंद करपा खातीर कायदो हाडपा वांगडा पावलां उबारपाची मागणी गोंय विधानसभेंत आयज शुक्रारा चर्चेंक येतली. ह्या विशया वयली सुचोवणी सभापतींनी कामकाजांत दाखल करून घेतल्यार चर्चेंक येतली अशें कुंकळ्ळेंचे



आमदार युरी आलेमांव हांणी सांगलें. आपूण गोंय विधानसभेंतल्या सगळ्या वांगड्यांक उलो मारतां, तांणी आपणें दाखल केल्ले सुचवणेचेर एकमतान उलोवचें आनी गोंयांत एक पुरोगामी समाज उबारपाक योगदान

दिवचें अशें युरी आलेमांव हांणी सांगलें. विधानसभेची कार्यपद्दत आनी कामकाजाचे नेम 63 खाला एक सुचोवणी म्हणटा, राज्यांतल्या विधवा बायलां वांगडा करपी भेदभाव आनी वायट वागणूक आनी तांचेर जावपी जुलुमां विशीं भौसाक हुस्को आसा. अशा प्रकारां बदल नोंद जाल्ल्यो कागाळी जरी नासल्यो तरी भेदभाव, अत्याचार आनी वायट वागणूक ह्यो प्रथा, परंपरा आनी धर्मीक ना जाल्यार समाजीक प्रथेचो भाग म्हणून गृहीत धरता, अशें सुचवणेंत नमूद केलां. कुंकळ्ळेंचे आमदार युरी

आलेमावान सुचोवणेंत उल्लेख केला, गोंयांतल्या कांय गांव, पंचायतींनी अशा काळांतरान गेल्ल्या आनी अमानवीय प्रथां आड थाराव घेवचो आनी विधवांक लग्न जाल्ले बायले वर्चिच वागणूक दिवची अशें नमूद केलां. विधवा बायलां कडेन एकचार दाखोवपा खातीर आनी प्रचलित अशा कालबाह्य आनी पुर्विल्ल्यो प्रथा आनी मानसिकते आड सगल्या बायलांचो आत्मविस्वास वाडोवपा खातीर ग्राम पंचायतींच्यो ग्रामसभा आपोवपाक पंचायत खातें आनी गोंय राज्य बायलां आयोगान पावलां उबारचीं

अशी मागणी केल्या. समाजांत आनी सरकारान अशा अन्यायी वेव्हारांक आळाबंदा हाडपा खातीर कायदो हाडपाचो विचार करचो, अशी मागणी केल्या. मजगतीं, धारगळ, कोरगांव, मोरजी, शिरोडें, धारबांदोडें, उगें, लोलयें, वेलिंग-प्रिठोय, सुगवले आनी हेर काय ग्राम पंचायतींनी तांच्या ग्रामसभांनी विधवा भेदभावाच्या अन्यायकारक प्रथे आड पयलींच थाराव मंजूर केल्यात. कुंकळ्ळेंचे आमदार युरी आलेमांव हांणी मांडिल्ले सुचवणेन गोंयच्या चळवळीक आनीक चालना मेळटली.

सुरश्री केसरबाय केरकार विद्यालयाच्या विद्यार्थ्यांचो भोवमान



धावेच्या येसस्वी विद्यार्थ्यां वांगडा मधुसूदन जोशी, विजयकुमार कामत, संजय प्रियोळकार, सदानंद नायक, जगन्नाथ केरकार, उषा नायक , प्रकाश गाड केरकार आनी शिक्षक.

■ भांगरभूंय । प्रतिनिधी

सावयवेंरें: केरी-फोंडें हांगच्या सुरश्री केसरबाय केरकार ह्या विद्यालयाचो अद्वय धावेचो निकाल 100 टक्के लागलो. सतत सात फावटीं 100 टक्के निकालाची परंपरा राखून दवरिल्ल्यान धावेच्या येसस्वी विद्यार्थ्यांचो पालक - शिक्षक संघ, वेवस्थापन आनी विद्यालय हांचे वतीन आयोजीत केल्लो भोवमान सुवाळो विद्यालयाच्या सभाघरांत उमेदीन मनयलो.

ह्या भोवमान सुवाळ्याक मुखेल

सोयरे म्हणून प्रा. मधुसूदन जोशी हाजीर आशिल्ले. तशेंच माचयेर संस्थेचे अध्यक्ष विजयकुमार कामत, समितीचे वांगडी संदेश प्रियोळकार, भांडारी सदानंद नायक, जगन्नाथ केरकार, मुख्याध्यापिका उषा नायक, पालक - शिक्षक संघाचे अध्यक्ष प्रकाश गाड केरकार आनी हेर हाजीर आशिल्ले. मधुसूदन जोशी हांणी, आपणूय ह्याच विद्यालयाचो आदलो विद्यार्थी आशिल्ल्यान हांव हांगा सोयरो म्हणून न्हय तर आदलो विद्यार्थी

म्हणून आयलां. फाटलीं सात वर्सां ह्या विद्यालयाचो 100 टक्के निकाल लागला. हाचो आपल्याक अभिमान आसा. विद्यालयाची ही परंपरा अशीच चालूच दवरची, अशें तांणी म्हणलें. संजय प्रियोळकार, विजयकुमार कामत आनी प्रकाश गाड केरकार हांणीय विचार मांडले. विद्यार्थ्यांच्या येवकार गितान कायारवळ सुरू जाली. फुलांचो तुरो भेटोवन मानेस्तांक येवकार दिलो. उपरांत सगळ्या मानेस्तां हस्तुकीं दिवली पेटोवन कार्यावळीची

सुरवात जाली. प्रस्तावीक आनी येवकार मुख्याध्यापिका उषा नायक हांणी केलो. सोयऱ्यांची वळख विजयकुमार कामत हांणी केली. उपरांत पास जाल्ल्या सगळ्या विद्यार्थ्यांक फुलांचो तुरो, प्रमाणपत्र आनी यादस्तीक भेटोवन भोवमान केलो. हातूंत पालकांचोय आसपाव आशिल्लो. पुराय कार्यावळीचें सुत्रसंचालन प्रवीण साखरदांडे हांणी केलें. विद्यार्थ्यांची वळेरी नारायणी तेंडुलकार आनी यलीमा हळर्णकार हांणी वाचली. निमाणें धनश्री नायक हांणी उपकार मानले.

आमदार डॉ. चंद्रकांत शेटयेंचो आयज वाडदीस

■ भांगरभूंय । प्रतिनिधी

दिवचल: दिवचलस मतदार संघाचे आमदार डॉ. चंद्रकांत शेटेचें हांचो आयज, ता. 22 जुलयाक वाडदीस. आमदार डॉ. शेटेचें सकाळचीं 8.30 ते 11 ह्या वेळार मुठगांव हांगच्या कार्यालयांत परबीं आनी आशिर्वाद स्विकारपा खातीर उपलब्ध आसतले. गोंय विधानसभा अधिवेशन सुरू आशिल्ल्या आमदार सकाळचेच मुठगांव हांगा हाजीर रावतले हांची बरें माग्यांनी आनी कार्यकर्त्यांनी नोंद घेवची, अशें आमदार कार्यालयांतल्यान कळयलां.

श्री सरस्वती विद्यालयाच्या पालक शिक्षक संघाच्या अध्यक्ष पदार दिलीप नायक

■ भांगरभूंय । प्रतिनिधी

सावयवेंरें: कवळें हांगच्या श्री सरस्वती विद्यालयाच्या पुर्व प्राथमीक आनी प्राथमीक विभागाच्या पालक - शिक्षक संघाची वर्सुकी बसका विद्यालयाच्या सभाघरांत जाली. हे बसकेक फुडल्या दोन वर्सां खातीर नवे समितीची नेमणूक केली. समितीच्या अध्यक्षपदार दिलीप नायक हांची नेमणूक जाली. तशेंच उपाध्यक्ष म्हणून प्रीती नायक, सचीव गीतेश वेंरकार, भांडारी उमेश गावडे, वांगडी म्हणून गंधाली सावंत,



कवळें - सरस्वती विद्यालयाच्या नवे पालक शिक्षक संघाचे समिती वांगडा उदय कवळेंकार, जयंत कवळेंकार, माधवी कपिलेश्वरकार आनी लोमेश फडते.

निकितागावडे, प्रियाफडते, मंगलदास हर्षा सुतार हांची नेमणूक गावडे, नरेश नायक आनी

हे बसकेच्या माचयेर संस्थेचे उपाध्यक्ष उदय कवळेंकार, सचीव जयंत कवळेंकार, शाळेची मुख्याध्यापिका माधवी कपिलेश्वरकार आनी पालक - शिक्षक संघाचे अध्यक्ष लोमेश फडते हाजीर आशिल्ले. सुरवातेक शाळेची मुख्याध्यापिका माधवी कपिलेश्वरकार हांकां येवकार दिलो. शिक्षिका शुक्ला नायक हांणी फाटले बसकेचो अखवाल सादर केलो. गीतेश वेंरकार हांणी जमा खर्च सादर केलो. उपरांत पालकांनी कांय सुचवण्यो केल्यो. निमाणें शुक्ला नायक हांणी उपकार मानले.

खोशयेन आनी सकारात्मक विचारांनी जीण जगप म्हत्वाचें

डॉ. अक्षता तिळवी : माशेल ज्येश्ठ नागरीक मंचाचो 13वो वर्धापन दीस

■ भांगरभूंय । प्रतिनिधी

माशेल: 60 पिराये उपरांत देका व्यक्तीन आपल्या शरिराची जतनाय घेतना कांय पथ्यां पाळ्यार ही जोण आनीक सुखी जातली. ह्या वयारूच आमकां खुबशीं दुयेंसां लागू जाल्यांत. सध्याच्या काळांत गोडेंपूत, काळजाचें दुयेंस, संधीवात अशीं दुयेंसा आसतातूत. पूण आमी हाचेकडेन खंयचे नदरेन पळयतात हेंय म्हत्वाचें. ताका लागून खोशयेन आनी सकारात्मक विचारांनी जीण जगप म्हत्वाचें, अशें डॉ. अक्षता अभिषेक तिळवी हांणी सांगलें.

माशेल हांगच्या माशेल जेश्ठ नागरीक मंचच्या 13 व्या वर्धापन सुवाळ्याक मुखेल सोयरी म्हणून डॉ. तिळवी उलयताली. ह्या वेळार माचयेर खासा आमंत्रीत म्हणून



दिवली पेटोवन कार्यावळ सुरू करतना डॉ. अक्षता अ. तिळवी. कुशीक सर्वेश फुलारी, सदाशिव रेडकार, पुरुषोत्तम गांवकार/रामानंद तारी

सम्राट क्लब माशेलाचे अध्यक्ष सर्वेश फुलारी, मंचाचे अध्यक्ष सदाशिव रेडकार, जेश्ठ वांगडी पुरुषोत्तम गांवकार, लक्ष्मीकांत शेट गोवेकार

आनी हेर मानेस्त हाजीर आशिल्ले. विश्राम गांवकार हांणी फुलांचो तुरो भेटोवन मानेस्तांक येवकार दिलो. ह्या वर्धापन दिसाचें मानेस्तां

हस्तुकीं दिवली पेटोवन उक्तावण जालें. कार्यावळीचे सुरवातेक अंतरिल्ले वांगडी मधुकर गांवकार, सखाराम

गावडे, कांता गावडे, यादव सर, सुर्यकांत थळी, विष्णू घाडी, श्रीकांत हिरवे, उल्हास फुलारी, मोहन चव्हाण, उदयकुमार सुलंकार, जनार्दन सावंत, प्रिया परब, गुरुदास फडते, देवू तारी, गोकुळदास गांवकार, पांडुरंग शेट, वेदव्यास प्रभू हांकां दोन मिनाट मौन पाळून आर्गां ओंपलीं. मंचाचे वांगडी चलत पंढरपुराक वाचकरी म्हणून वचून आयले. ताका लागून अनंत सावंत, शिवलिंग सावंत, दिलीप तुरी, रामदास गांवकार हांचो मानेस्तां हस्तुकीं भोवमान जालो. कार्यावळीचें सुत्रसंचालन गोपाळ गुरव, प्रास्तावीक सदाशिव रेडकार, वळख तुळशीदास सतरकार आनी उपकार सुर्दे वळवयकार हांणी मानले. ह्या वेळार मंचाचे वांगडी व्हडा संख्येन हाजीर आशिल्ले.



होंडा हायर सेकंडरी सभाघरांत आयोजीत कार्यावळींत वांटेकार जाल्ले नारायण बेतकेकार, श्यामसुंदर सांखळकार, प्रशांत चणेकार, अशोक नायक आनी हेर.

खोशयेन जगपाचें आसल्यार भलायके विशीं जागरूक रावप गरजेचें: नारायण बेतकेकार

सत्तरी रेड क्रॉस सोसायटी वतीन विद्यार्थ्यांक भलायके संबंदी सामान वांटलें

■ भांगरभूंय । प्रतिनिधी

वाळपय: दोकल्यान आपले भलायकेची जतनाय घेवप गरजेचें. खोशयेन जगपाचें आसल्यार दोकल्यान आपले भलायकेविशीं जागरूक रावप गरजेचें. खासा करून बायलांनी आपले भलायके कडेन लक्ष दिवचें, अशें आवाहन दिवचल नगरपालिकेचे आदले नगराध्यक्ष नारायण बेतकेकार हांणी केलें. श्याम सांखळकार हांणी सत्तरी रेड क्रॉस सोसायटी वतीन आतां मेरेन खुबश्या भुरग्यांक भलायकेची जतनाय

पालवान होंडा हायर सेकंडरी सभाघरांत आयोजीत भलायकेची जतनाय घेवपाचे विशेश कार्यावळींत ते उलयताले. हातूंत विद्यार्थी आनी भुरग्यांनी व्हडा संख्येन वांटो घेतिल्लो. ह्या वेळार माचयेर दिवचल लायन्स क्लबाचे प्रशांत चणेकार, सत्तरी रेड क्रॉस सोसायटी अध्यक्ष शाम सांखळकार, होंडा हायरसेकंडरीचे प्राचार्य अशोक नायक आनी हेर हाजीर आशिल्ले. श्याम सांखळकार हांणी सत्तरी रेड क्रॉस सोसायटी वतीन आतां मेरेन खुबश्या भुरग्यांक भलायकेची जतनाय

घेवपाविशीं विशेश मार्गदर्शन केलां. तशेंच भलायके संबंदी सामान वांटलां. अशेच तरेचें काम येवपी काळांतूय चालीच दवरतले. ह्या कार्याक समाजीक पांवड्या सहकार्य मेळपाची इत्सा तांणी उक्तायली. प्रशांत चणेकार हांणी ह्या वेळार आपले विचार मांडले. तशेंच वेंचीक विद्यार्थ्यांक ह्या वेळार भलायके संबंदी सामान वांटलें. सुरवातेक माचयेर हाजीर आशिल्ल्या मानेस्तांक फुलांचे तुरे भेटोवन येवकार दिलो.



योग जागृती फेरी काडटना श्री भुमिका उच्च माध्यमीक विद्यालयाचे विद्यार्थी. वांगडा शिक्षक. (राधोबा पेडणेंकार)

पर्ये भुमिका उच्च माध्यमीक विद्यालया वतीन योग जागृती फेरी

■ भांगरभूंय । प्रतिनिधी

केरी-सत्तरी: फिट इंडिया मोहिमे खाला पर्ये-सत्तरी हांगची श्री भुमिका शिक्षण संस्था संचालीत श्री भुमिका उच्च माध्यमीक विद्यालयाच्या राष्ट्रीय सेवा येवजणेच्या विद्यार्थ्यां वतीन पर्ये ग्रामपंचायतीच्या सहकार्यान 'योग जागृती फेरी' काडली. जागृती फेरीचें नेतृत्व विद्यालयाच्या राष्ट्रीय सेवा येवजणेचे समन्वयक संतोष अर्जुन

गांवस, नितीन नायक, श्रद्धा सावंत देसाय आनी आश्विनी गांवकार हांणी केलें. गांवांतल्या लोकांनी योगाचें म्हत्व समजपा खातीर आनी दोकल्यान आपले सदचे जिणेंत योगाक म्हत्व दिवचें. तशेंच आपली भलायकी घटमूट दवरची म्हणून भलायकी फेरीचें आयोजन केल्लें. विद्यालय वाठारांतल्यान विविध घोशणां दिवन गुरववाडो पर्ये मेरेन व्हेल्ले हे

फेरींत 72 राष्ट्रीय सेवा येवजणेच्या विद्यार्थ्यांनी भाग घेतलो. विद्यालयाचे उपप्राचार्य रावसायब राणे, राष्ट्रीय सेवा योजनेचे समन्वयक संतोष अर्जुन गांवस, नितीन नायक, श्रद्धा सावंत देसाय आनी आश्विनी गांवकार, अमोल वझे, प्रजय घाडी तशेंच ग्रामपंचायतीचे कर्मचारी शांभा माजिक, अर्जुन गांवकार, संभाजी देसाय हांणी जागृती फेरयेंत वांटो घेवन सहकार्य केलें.

श्री कातालकर देवळाच्या अध्यक्षपदार सुर्दे नायक उस्कैकार



■ भांगरभूंय । प्रतिनिधी

माशेल: कुंभारजुवेंच्या सुर्दे लखो नायक उस्कैकार हांची चोडण काताल हांगच्या श्री कातालकर देवळाच्या अध्यक्ष पदार फुडल्या तीन वर्सां खातीर तिसरे फावट विनविरोध नेमणूक जाली.

तशेंच हे समितीच्या उपाध्यक्ष पदार अनिल. र. नायक उस्कैकार, सचीव शैलेश ग. नायक उस्कैकार, जोड सचीव प्रशांत नायक उस्कैकार, भांडारी म्हेश भिवंदी नायक उस्कैकार, सह भांडारी सुनील. स. नायक उस्कैकार, वसुलदार शिरीष नाईक उस्कैकार, सह वसुलदार गिरीष नायक उस्कैकार, वांगडी नागेश नायक उस्कैकार, दामोदर नायक उस्कैकार, देविदास नायक उस्कैकार, गजानंद नायक उस्कैकार, दत्ताराज नाईक उस्कैकार, दिनेश नायक उस्कैकार, लक्ष्मीकांत नायक उस्कैकार, दिनेश. नायक उस्कैकार हांची नेमणूक जाली. ह्या वेळार सुर्दे लखो नायक उस्कैकार हांणी आपलें मनोगत उक्तायलें.

भांगराळें गोंय वतीन मुरगांव म्हाल मर्यादीत कोंकणी भजन सर्त आयतारा

■ भांगरभूंय । प्रतिनिधी

मुरगांव: भांगराळें गोंय वतीन मुरगांव म्हाल मर्यादीत कोंकणी भजन सर्त मुडी कांसावले हांगच्या श्री दामोदर देवस्थान ट्रस्ट्या वतीन आयोजीत करतले. ऑगस्टांत जावपी हे सर्तीची तयारी री म्हणून आयतार, ता. 24 जुलयाक एक खास कार्यशाळा आयोजीत केल्या. मुडी कांसावले हांगच्या श्री दामोदर देवळांत 24 तारखेर दनपरां 3 वरांचेर जावपी कार्यशाळेंत कोंकणी भजनाची वळख करतले, तशेंच सादरीकरण, भजन जाणकारांच्या

वरवीं मार्गदर्शन, भजन रचणूक, सिडी, सामान वाडले. भांगराळें गोंय आयोजीत कोंकणी भजन सर्तींत मुरगांव म्हालांतल्या खूबश्या कलाकारांनी भाग घेवन पुरस्कार इनामां घेतिल्ल्यान कांसावलेच्यान वांटेकार जावपी कलाकारांनी ही मुरगांव म्हाल मर्यादीत भजन सर्त आयोजीत केल्या. कलाकारांनी सहकार्य दिवचे. तशेंच वांटेकार जावचें अशें आवाहन आयोजकांनी केलां. चड म्हायती खातीर 9823657789 आनी 9158403168 ह्या क्रमांकांचेर संपर्क करचो.



जयराम गावडे संवसाराक अंतरले


■ भांगरभूंय । प्रतिनिधी

मडगांव: घोराळ-मडगांव हांगचे दिसाळीं विज्रते जयराम बाबल गावडे (69) हांकां काळजाच्या आताकान मरण आयलें. ते भारतीय जनता पक्षाचे सक्रीय कार्यकर्ते आशिल्ले. दोक कार्यावळींत ते वांटेकार जाताले. तांचे कुडीचेर पाजीफोंड हिंदू मसुडेंत निमणें संस्कार जाले. तांचे फाटल्यान चार पूत जयेश, योगेश, राजेश आनी म्हेश गावडे तशेंच लग्न जाल्लो धूव जयश्री नायक देसाय असो परिवार आसा.

हरमल नवरात्र उत्सव मंडळाची बसका 31 जुलयाक
हरमल: हरमलच्या नवरात्रोत्सव मंडळाची बसका आयतार ता. 31 जुलयाक सांजच्या 5 वरांचेर संजय रघुवीर नायक हांच्या घरा कडेन घेतले, अशें मंडळाची अध्यक्ष सुमती संजय नायक हांणी कळयलें. हे बसकेक नवरात्र उत्सवा विशीं चर्चा आनी निर्णय घेतले. तरी मंडळाचे सगळे वांगडी आनी पदाधिकाऱ्यांनी बसकेक हाजीर रावपाचें आवाहन अध्यक्ष सुमती नायक हांणी केलें.

पानसे सर, तुमी आमकां आमचेच दिसतात !

बालशिक्षण चळवळीचे मार्गदर्शक, लेखक प्रा. रमेश पानसे हांचें शेनवारा सांजवेळा सांखळे व्याख्यान आसा. तांचे विशीं विशेश...



“मी बालशिक्षणाच्या एका दुर्लक्षित अशा क्षेत्रात कार्यकर्ता म्हणून जागतेपणी काम करीत आहे. या क्षेत्राला ना शिक्षणत महत्वाचे स्थान, ना समाजकार्यात काही महत्वाचे स्थान. माझी मात्र अशी खात्री झाली आहे की हे क्षेत्र शिक्षणातील सर्वात महत्वाचे नि इतर

शिक्षणाचा पाया असलेले असे क्षेत्र आहे.” कितलो खर आनी खरो आत्मविश्वास आनी केदी आपल्या कामा संबंदातली निश्ठा!! शिक्षणतज्ञ, बालशिक्षणतज्ञ, रचनावादी शिक्षणाचे गुरू, कवी, विचारीक साहित्यीक, मेंदू विशयाचे संशोधक, अभ्यासक, संस्था संस्थापक प्रा. रमेश पानसे हांणी 2003 वर्सा जाल्ल्या ‘विचारवेध’ संमेलनात अध्यक्ष पदावल्यान मांडिल्ली ही आपली भूमिका ! कितले दूरदिश्टीची, द्रष्ट्याची भूमिका ही!! आनी विशेश म्हणल्यार तसल्याच नवीन शिक्षण धोरणांतल्या पायाभूत शिक्षण: का व कसे? विशयाचेर व्याख्यान दिवपाक प्रा. रमेश पानसे सर गोंयांत पावल्यात. काळजांतल्यान येवकार बालशिक्षणतज्ञ प्रा. रमेश पानसे सरा ‘खंयच्याय कार्यात विचारीक बसका घट जाय.’ अशें मानपी आनी अभ्यासपूर्ण मांडणेक म्हत्व दिवपी अशे हे समाजशिक्षक. अनुताईचो कोसबाडचो कुरणशाळेचो प्रयोग आसूं, ताराबाई-अनुताईचो अंगणवाडीचो प्रयोग आसूं, म. गांधीची वर्ध्यातली ‘नयी तालीम आसूं, तातुंतले जीवन शिक्षणाचें तत्त्व सत्व आसूं, ग्राममंगलची

मुक्त शाळा आसूं. पानसे सर आपल्या अणभवाचे प्रक्रियेन शिकप ही कृतीशी प्रक्रिया हें फकत सांगत न्हय, प्रयोगशील कृतीन जैतवंत रितीन करीत आयल्यात. रचनावादी शिक्षण तो सरांचो फाटल्या वीस वर्सांचो अभ्यासाचो विशय आनी तातुंतल्यान निर्माण जाल्लें सोपें तत्वगिन्यान म्हणल्यार- शिकप ही मानसिक प्रक्रिया. शिकपा खातीर भावनीक स्थिरतायेची गरज आसा. शिकपा खातीर फावोशा काळ- वेळाची गरज आसा. शिकप ही कृतीशीक प्रक्रिया शिकय ही अणभवाचेर आदारिल्ली प्रक्रिया. तांच्यो दभोण ह्या आदिवासी गांवांच्यो मुरबीपाडा, नाईकपाडा वाठारांतल्यो मुक्तशाळा, अनुताई- ताराबाईच्यो ‘कुरणशाळा’, कोसबाडच्यो मुक्तशाळा म्हणल्यार मुक्त वातावरण- वर्गरचना, शिक्षण पद्धती- अभ्यासक्रम- परीक्षातंत्रा विशेश म्हणल्यार बालशिक्षणाच्या प्रशिक्षणाची गरज तांकां दिसली आनी ते खातीर बालशिक्षण संशोधन आनी विकास केंद्राची स्थापना करुन ताचे वरवी बालवाडी शिक्षिकां खातीर ‘बालशिक्षण प्रशिक्षण पदविका अभ्यासक्रम सुरु केलो. बालशाळेचो शिक्षणक्रम तयार केलो. विशयांक अनुभव जोडलो. देखीक, भाषानुभव, गणितानुभव, जीवनानुभव, कलानुभव मात ‘अनुभव’ हें उतर न्हय, केल्ल्या करतल्या वावराचो अणभव! प्रा. पानसे सरांनी बालशिक्षण क्षेत्रांत अभ्यासू कार्यकर्ते तयार करपा खातीर अभ्यासवर्ग सुरु केले, अभ्यासवर्ग तंत्रगिन्यानाची मजत

फावो करुन दिली, शिक्षणांत संवसार भरयांत जाल्ल्या संशोधनांचो नियाळ घेतलो, ग्रंथालयाची स्थापना केली. विशेश म्हणल्यार शास्त्रीय बालशिक्षणाचो पुरस्कार केलो. त्या बालशिक्षणाचें तत्वगिन्यान आशिल्लें – भुरग्याचो विकास म्हणजे संवेदनशील मनाचो विकास, नागरिकत्वाचो, व्यक्तीचो, समाजाचो विकास. तांणी मेंदूचेर आदारिल्ल्या शिक्षणाचो आग्रो धरतनाच बालशिक्षणाची प्रबोधन, प्रशिक्षण, प्रसार अशी त्रिसूत्री थारायली. म. गांधीचो ‘नयी तालीम’ चो विचार आर्विल्ल्या मज्जा शास्त्रांतल्या संशोधना कडे जोडून दाखयलो. प्रा. पानसे सरांच्या मतान कलाशिक्षण आनी खेळां शिक्षण एकदम म्हत्वाचें. तांणी हातान करपाचें काम आनी बुद्दीन करपाचें काम हांचो सांगोड घालो आनी तातुंतल्यान नवो विचार मांडलो- शिक्षण हे जीवनातून उभारले पाहिजे, कारण ते जीवनासाठी असणार आहे. जीवनभर चालणार आहे’. देखुनूच तांकां दिसता, शिक्षण स्वावलंबनाचें आसपाक जाय, विचार करपाक शिकोवपाचें आसपाक जाय. प्रा. पानसे सरांक मनीस आवडटात, ते मनशांत आनी मनीस तांच्यात रमतात. एकाद्याचो एखादो गुण तांकां आवडलो, जाल्यार ते ताका लागीं करतात. सरांचे ग्राममंगल संस्थेचे काम उबें जालें, वाडलें, देशभर पावलें ते ह्याच गुणविशेशांक लागून! शिक्षणपालिका, अर्थबोध पत्रिकाचे, शिक्षणवेध मासिकाचे संपादक ह्या वावरा वांगडाच बालशिक्षण- स्वरूप आणि नवी दिशा, भाषाग्रहण व भाषाशिक्षण, शिक्षण- आनंदक्षण, रचनावादी शिक्षणक्रांती, नयी तालीम, शिक्षण परिवर्तनाची सामाजिक चळवळ, निळें आकाश- काळी माती- हिरवी झाडे अशा आनीक कितल्याश्याच पुस्तकां वरवी प्रा. पानसे सरांचें व्यक्तिमत्व शिक्षणीक मळार खेरीत रितीन सगळ्यांचे वळखीचें, संवकळीचें जालां. बालशिक्षणांतली तांची दोन आंदोलनां, चळवळी लक्षांत उरपा सारक्यो, खरें म्हणल्यार इतिहासीक स्वरुपाच्यो आसात. 1925 वर्सा ताराबाई मोडक आनी गिजुभाई बघेका हांणी ‘नूतन बालशिक्षण संघ’ स्थापन केल्ले चळवळी उपरांत सत्तर वर्सांनी 150 आजोव समासद करुन प्रा. रमेश पानसे आनी मुंबई विद्यापिठाचे कुलगुरू प्रा. राम जोशी हांणी 15 नोव्हेंबर 1994 दिसा ‘महाराष्ट्र बालशिक्षण परिषद’ स्थापना सभा ‘घडयली ही विशेश क्रांती उपरांत ती महाराष्ट्र बालशिक्षण परिषद’ जाली आनी गोंयांत 1 सप्टेंबर 2007 दिसा ‘गोमंतक बालशिक्षण परिषद’ घडली. प्रा. रमेश पानसे सरांची दुसरी मोटी चळवळ म्हणल्यार तांची आवयभास मराठी तिगोवन दवरपाक केल्ली चळवळ, निमाणें शासनाक 27 फेब्रुवारी 2020 दिसा ‘मराठी दिसा’ चें म्हत्व लक्षात घेवन शाळांनी मराठी विशय आवश्यक करपाचें विधेयक विधानसभेंत मंजूर करचें पडलें जाल्यारुय प्रा. रमेश पानसे सरांची बालशिक्षणाची चळवळच सगळ्यांच्या चड लक्षांत उरतली. हो लेख म्हणल्यार बालशिक्षणतज्ञ प्रा. रमेश



■ कमलाकर दत्ताराम म्हाळशी 8411085764

म्हान गायक मुकेश हांची आयज जयंती. ते निमतान विशेश लेख.


जग में रह जाएंगे प्यारे तेरे बोल....



दावे कडल्यान तलत मेहमूद, मुकेश, लता मंगेशकार, मुहंमद रफी आनी मन्नाडे

मुकेश हांचीं कांय पदां

दोस्त दोस्त ना रहा, क्या खूब लगती हो, जाने कहाँ गये वो दिन, मैंने तेरे लिए ही, सुहाना सफर और ए मौसम हँसी, मैं पल दो पल का, आवाज़ हूँ सावन का महिना, मेहबूब मेरे, जिना यहाँ मरना यहाँ, हमसफर मेरे हमसफर, किसी के मुसकुराहटों पे, मेरा जुता है जपानी, कहीं दूर जब दिन ढल जाए, धिरे धिरे बोल, चल सँन्यासी, कभी कभी मेरे दिल मे, सजन रे झुट मत बोलो, चल अकेला, सात अजुबे इस दुनियाँ मे, एक दिन बिक जायेगा, रमया वस्ता वैय्या, डम डम डिगा डिगा.... अशीं जायतीं.



ह्या चित्रपटांत. ताचें गीत ‘दिल जलता है तो जलने दो’ बरच गाजलें. ह्या गीताचेर कुंदनलाल सहगल हाच्या शैलीचो स्पश्ट प्रभाव आशिल्लो. तें सहगल हांणीच गायलां असो आयज पसून हजारांनी लोकांचो समज आसा. 1958 आयिल्ल्या ‘यहुदी’ ह्या फिल्मांतलें ‘ये मेरा दीवानापन है’ हें गीतूय खूब गाजलें. ह्या गीतांत तांणी आपली खाशेली शैली वापरली. कुंदनलाल सहगलाच्या प्रभावांतल्यान ते भायर सरले. उपरांत हिंदी सिनेसुश्टींत ‘मुकेश युग’ सुरु जालें. कांयशीं नाकांतल्यान गायिल्ले भशेन तांचीं पदां. मेला आनी अंदाज ह्या सिनेमांत तांणी गायिल्लीं सगलीं गितां लोकप्रीय जालीं. ‘अंदाजा’ हीट जाल्लो. मुकेश रणजीत स्टुडिओंत रियाज करतना एक दीस थंयएक गोरोपिठ तरणाटो आयलो. म्हणपाक लागलो, ‘तुमचो आवाज खूबच भावनीक आसा. हांव त्या आवाजाच्या मोगांतूच पडलां.’ तो तरणाटो राज कपूर आशिल्लो. उपरांत राज कपूर



■ रमेश पानसे 9922546295

वास्को आयताराक "स्वर सांज"

■ भांगरभूंय । प्रतिनिधी

मुरगांव: वास्को हांगा आयतार 24 सांजे 6 वरांचेर जुलयाक "स्वर सांज" ही कोंकणी, मराठी आनी हिंदी गितांची कार्यवळ जातली. मिडास टच एन्टरटेनर्स मुंबय हांचे हे कार्यवळींत किशोर कुमार हाची गांणी 16 वरां सादर करुन संवसारीक विक्रम करपी मुंबयचो गायक आनी 2005 वर्सा जाल्ले झी टीव्ही वयल्ले सोरामप कार्यवळींतलो फायनलिस्ट प्रशांत नासेरी वांटो घेतलो. राधा

विद्यार्थ्यांनी पळयलीं शेत लागवड प्रात्यक्षिकां

■ भांगरभूंय । प्रतिनिधी

कोरगांव: भुरग्यांक शेतो विशयाची आवड लागची हे खातीर शेत लागवडी विशींची म्हायती मेळची म्हणू कृशी विभागाच्या अभ्यासक्रमा प्रमाण हणखणे सरकारी माध्यमीक विद्यालयाच्या विद्यार्थ्यांक शेतोत व्हरून प्रात्यक्षिकां करुन दाखयलीं. राष्ट्रीय कुशळटय पात्रताय येवजणे खाला चालीक लायला त्या कृशी

गोंय विद्यापिठांत जाली राष्ट्रीय ग्रंथालय परिशद



ग्रंथालय परिशदेचें उक्तावण करतना कुलगुरू प्रा हरिलाल मेनन, प्रा. गणेश सोमय्याजी, डॉ पीव्ही कनुर आनी हेर मानेस्त.

■ भांगरभूंय । प्रतिनिधी

पणजी: गोंय विद्यापीठ ग्रंथालय आनी गोंय कॉलेज ऑफ लायब्ररी असोसिएशनाच्या जोड पालवान आधुनीक ग्रंथालयाचे नवे कल, आव्हाना आनी संद ह्या विशयांचेर एक दिसाच्या राष्ट्रीय पावंड्या वयली परिशद विद्यापीठ सभाघरांत जाली. मुखेल सोयरे म्हणून गोंय विद्यापिठाचो कुलगुरू प्रा हरिलाल मेनन, डीडी कोसंबी सामाजीक शास्त्र विभागाचे डीन प्रा. गणेश सोमय्याजी, मुखेल वक्ते म्हणून वाचनालय म्हायती विज्ञान अकादमीचो अध्यक्ष डॉ पीव्ही कोनुर, गोंय विद्यापिठाचो ग्रंथपाल

पावोवपाक जाय हे विशीं नियाळ घेतलो. निवृत्त ग्रंथपालांचो ह्या वेळार हरिलाल मेनन हांचे हस्तुकीं भोवमान केलो. निर्मला उल्हास परब, सरोजादेवी म्हाळशेकार तशेंच गोंय विद्यापिठाचे पालवी ग्रंथपाल डॉ विक्रांत मालवणकार हांचो शाल, श्रीफळ आनी यादस्तीक दिवं भोवमान केलो. पीएचडी मेळोवपी डॉ रोनाल्डो डिक्रुज आनी गोंय विद्यापिठाचो डॉ संदेश देसाय हांचोय भोवमान केलो. मॉडर्न लायब्रेरी रिसेंट ट्रेंड्स चेलेंजीस अण्ड ओप्युन्युनिटी ह्या पुस्तकाचें प्रकाशन केलें. संदेश देसाय, बाळा मोद्रेकार, केशव धुरी आनी वळवयकार हांणी तांचें संपादन केलां. परिशदेंत 33 ग्रंथपालांनी आपले प्रबंध सादरकेले. गोंय, महाराष्ट्र, कर्नाटक आनी केरळांतले मेळून 150 ग्रंथपालांनी आनी विद्यार्थ्यांनी हे परिशदेंत वांटो घेतिल्लो. नोव्हेंट्री वळवयकारान सूत्रसंचालन केलें. डॉ संदेश देसाय हांणी येवकार दिला आनी बाळा मोद्रेकारान सगल्यांचे उपकार मानले.

आयलो पावस आयलो पावस...

जगलांचो जगजग कुपांचो गडगड दाटलो काळोख आयलो पावस आयलो पावस


धर्तरेर पयलो स्पर्श पातळ्ळो परमळ थंडगार वारें आयलो पावस आयलो पावस


भुरग्यांचीं भूरेपणां कागदांच्यो व्हडीं सत्री नाशिल्ले वरी भिजप आयलो पावस आयलो पावस

शेतकारांची नदर शेताचे वाटेन खांद्यार नांगर आयलो पावस आयलो पावस

तापिल्ल्या सैमाक थंडसाण दिवपाक आपलें पिशें लावूंक आयलो पावस आयलो पावस...

रुपेश वरक, 9823600916






कागद

खूब कितें बरोवंक सोदी फाटल्यो फुडल्यो गजाली सूख दुखखाची काणी बऱ्या वायटाची उमाणी पूण कागद रिंतेव उरलें म्हज्या उपाट विचारानी हय न्हयशें दाग सोडल्यात दुकांनी

लक्षता मातोणकार 8698687306



Shivam Jewellers

Near old Hari Mandir Margao

Mobile. 9881884404

Order Now

Rama's Kitchen

(Just Taste Once)

We are specialised in Homemade food products like PURANPOLI, Various types of LADDUS, CHAKLI, NEVRI and many more...

9850939200



Basen Laddu



Wheat Flour Laddu



Bhajani Chakli



Spicy Nevri



कोपाडेंतलें ब्राह्मणी, केरींतलें आजोबा आनी पर्यंतल्या भुमिका देवस्थानांचो पर्यटनाचे नदरेन विकास जावचो पर्येची आमदार डॉ. दिव्या राणे हांची विधानसभेंत मागणी

■ भांगरभूंय । प्रतिनिधी

वाळपय : सत्तरी म्हालांतल्या तीन जागृत देवस्थानांचो पर्यटनाच्या दृश्टीकोनांतल्यान विकास करचो. हातूंत केरींतल्या श्री सांतेरी आजोबा देवस्थान, पर्ये-सत्तरींतलें श्री भुमिका देवस्थान आनी कोपडेंचें श्री ब्राह्मणी महामाया देवस्थान हांचो आसपाव आसा. अशा आशयाची मागणी थळावी आमदार दिव्या राणे हांणी बुधवारा विधानसभेंत केली. पर्यटन खात्याच्या प्रस्नोत्तराक उलयतना दिव्या राणे हांणी ह्या तिनूय देवस्थानांचो उल्लेख केलो आनी तांचें म्हत्व विधानसभेंत सांगलें. हें सगलीं जागृत देवस्थानां. हांगा पर्यटन व्हडा प्रमाणांत येतात. ह्या देवस्थानाचो पर्यटनाच्या माध्यमांतल्यान विकास जालो जाल्यार पर्यटकांचो आंकडो वाडटलो आनी ताचो परिणाम गांवचे उदरगतीक जातलो अशें मत तांणी मांडलें. केरी-सत्तरींतलें श्री सांतेरी केळबाय



कोपाडेंतलें श्री ब्राह्मणी महामाया देवस्थान.

आजोबा देवस्थान हें जागृत देवस्थान म्हणून ताची गोंयांत वळख आसा. ताका लागून दर दिसा भावीक देवीचो आशिर्वाद घेवंक येतात. उल्याक पावपी देवी अशीय तिची नामना आसा. पूण सध्या ह्या देवस्थानाच्या पाख्यांतल्यान उदक गळटा. ताची दुरुस्ती जावपाची गरज आसा.

सरकारान ह्या देवस्थाना कडेन विशेश लक्ष दिवचें. पर्यटन खात्याच्या माध्यमांतल्यान ह्या देवस्थान परिसरांत विजेची रेशणाय करचो अशी मागणी दिव्या राणे हांणी उलयतना केली. कोपाडेंतलें श्री ब्राह्मणी महामाया देवस्थान हें कातीच्या दुयेंसाचेर उपयुक्त अशें तीर्थस्थान म्हणून

संवसारभर नामनेक पावलां. खूब लोकांक तें खबर ना. ह्या देवस्थानांतल्यान दितात त्या तीर्थाक वखदी गुण आसात. कातीच्या दुयेंसाचेर उपयुक्त तीर्थस्थान म्हणून वळख आशिल्ल्या ह्या देवस्थानांत दर वर्सा कितलेशेच भावीक येवन देवीचो आशिर्वाद घेतात. हे सुवातेर येवपी भाविकांक रावपाची सुविधा ना. ताका लागून ह्या गांवांतल्या लोकांनी एकठांय येवन अग्रसाळ बांदपाचें काम हातांत घेतलां. पर्यटन विकासाच्या माध्यमांतल्यान ह्या देवस्थानाचो विकास जालो जाल्यार ह्या वाठारांत येवपी पर्यटकांचो आंकडो वाडटलो. ताचो फायदो गांवच्या विकासाक जातलो. त्याच प्रमाण संवसारीक पांवड्यार ह्या देवस्थानाची विशिश्ट अशी वळख निर्माण जातली. ताची दखल घेवन पर्यटन खात्यान ह्या देवस्थानाचो पर्यटनाच्या दृश्टीकोनांतल्यान विकास करचो अशी मागणी दिव्या राणे हांणी केल्या.

पर्येंचें श्री भुमिका देवीचें मंदिर हें गोंयांत लोकप्रीय आसा. हजारानी वर्साचो इतिहास सांगपी ह्या देवस्थानाक मानपी भावीक खूब प्रमाणांत आसात. ताका लागून ह्या देवस्थानाच्या विकासा कडेन पर्यटन खात्यान लक्ष दिवचें आनी ह्या खात्याच्या माध्यमांतल्यान ह्या देवस्थानाचो विकास करचो अशी मागणी दिव्या राणे हांणी केल्या. मजगतीं, ह्या तिनूय देवस्थानाचो विकास करपाची मागणी करपी आमदार डॉ. दिव्या राणे ह्या यत्ना विशीं तिनूय गांवांतल्या ग्रामस्थांनी आनी भविकांनी आनंद उक्तायला. गोंयच्या ह्या तिनूय गांवच्या देवस्थानाचो विकास करपाचो मुद्दो विधानसभेंत मांडून सरकाराची नदर ओडून घेतिल्ले खातीर दिव्या राणे तोखणायेक पात्र आसा अशी प्रतिक्रिया जातली. ताची दखल घेवन पर्यटन खात्यान ह्या देवस्थानाचो पर्यटनाच्या दृश्टीकोनांतल्यान विकास करचो अशी मागणी दिव्या राणे हांणी केल्या.

■ भांगरभूंय । प्रतिनिधी

मडगांव: सोनसड्यार आदल्या कोयराचो विलो लावपाचें काम 10 टक्के उरलां. तें पूर्ण करपा खातीर मुंबय उच्च न्यायालयाच्या गोंय खंडपीठान मडगांव पालिकेक 10 दिसांची मुजत दिल्या. देखून आतां मडगांव पालिकेक ह्या कोयराचो विलो लावपा खातीर शुजा पांवड्यार यत्न करचे पडटले.

ह्या कामाची पळोवणी करून ताचो अहवाल 28 ऑगस्ट मेरेन सादर करपाचे आदेश प्रदुशण नियंत्रण मंडळाक दिल्यात. कोयर उखलप आनी तो धांपपाचें काम गोंय खंडपीठान दिल्ल्या निर्देशा प्रमाण केलां. सोनसड्यार संरक्षक वणत कोसळिल्ल्यान कोयराचो विलो लावपाक अडचण आयल्या. सोनसडो कोयरा याडांत कोयर प्रक्रिया प्रकल्पाची वणत फाटल्या सप्तकांत मोडून पडिल्ली. हाचे



पयलीं 25 मार्चक कोयर एकठांय करून दवरिल्ल्यान ताच्या वजनान वणत कोसळिल्ली. अवर सचीव रमेश वर्मा हांणी पयलेच फावट सोनसड्यार वचून कोयरा प्रकल्पाची पळोवणी केली आनी पालिका मुख्याधिकारी रोहित कदम हांकां सोनसड्याचो प्रस्न सुटवो करपा खातीर रोडमॅप तयार करून तीन ते चार दिसां भितर तो सादर करपाचे निर्देश दिले. नगराध्यक्ष लिंडन पेरा हांणी सोनसडो कोयरा

याडांचो प्रस्न टीम तयार करून सोडयतले अशें अवर सचीव वर्मा हांणी आपणाक सांगलां अशी माहिती दिली. सोनसडो कोयरा याडांचो प्रस्न सुटवो करपा खातीर शुक्रारा, 22 जुलयाक सकाळीं विशेश बसका आपयल्या अशी म्हायती नगराध्यक्ष पेरा हांणी दिली. घराबरांनी वचून कोयर एकठांय करपी कंत्राटदाराक आनीक तीन म्हयने काम दिवपाची पाळी पालिकेचेर आयल्या.

तथ्य नाशिल्ल्याचें कारण दिवन गुन्यांव रह

■ भांगरभूंय । प्रतिनिधी

पणजी : 2020 वर्सा लॉकडावनाच्या काळांत पुलिसां कडेन वाद घालून सरकारी कामांत आडमेळीं हाडिल्ल्याच्या प्रकरणांत कांयच तथ्य नाशिल्ल्याचें निरीक्षण नोंदोवन हे विशींचो गुन्यांव मुंबय उच्च न्यायालयाच्या गोंय खंडपीठान रह केला. हे विशींचो निवाडो न्या. महेश सोनक आनी न्या. आर. एन. लड्डा हांणी जारी केला.

मजगतीं, ह्या प्रकरणांत याचिकादारान आपली चूक मानून माफी मागल्या तशेंच पुलीस कल्याण सोसायटीक 50 हजार रुपया आनी पुलिसांक 25 रेनकोट आनी सत्री देणगीच्या रुपान दिवपाची हमी दिल्या. ह्या प्रकरणांत कळंगूट पुलीस स्टेशनांतले त्या वेळा वयले पुलीस उपनिरीक्षक विशाल मांरेंकार हांणी गुन्यांव दाखल केल्लो. हो गुन्यांव रह करपाची मागणी पांडे हांच्या आड गुन्यांव दाखल करून केल्ली. ह्या प्रकरणांत

नाकाबंदी केल्ली. ते सुवातेर पुलीस उपनिरीक्षक विशाल मांरेंकार, येरादारी सहाय्यक पुलीस उपनिरीक्षक अनिल तळेकार, पुलीस कॉन्स्टेबल पांडुरंग सावंत आनी रत्नाकर मांरेंकार हांकां तैनात केल्ले.

तेन्ना एक कार ड्रायव्हर थंय आयलो. ताका पुलिसांनी आडायलो आनी चवकशी केली. तेन्नाच कार ड्रायव्हर डॉ. सुर्या ऊर्फ सनी प्रकाश पांडे थंय आयलो. ताची चवकशी करतना ताणें पुलीस उपनिरीक्षकाक सारक्यो जापो दिल्यो नात. तशेंच ताका धमकी दिली अशें कागाळेंत म्हणिल्लें.

कळंगूट पुलिसांनी कागाळेची दखल घेवन 27 मार्च 2020 दिसा दुबावीत पांडे हाच्या आड गुन्यांव दाखल केल्लो. हो गुन्यांव रह करपाची मागणी पांडे हांणी खंडपीठांत याचिका दाखल करून केल्ली. ह्या प्रकरणांत

| <div><div><div><div><div></div><div><div>कोंकण रेल्वे महामंडळलिमिटेड</div></div></div></div><div>(भारत सरकारचो उपक्रम)</div></div></div> | |
|---|--|
| पॅकेज केल्ल्या पिवपाच्या उदकाची (पीडीडब्ल्यू ब्रँडांची लघुसुची | |
| <div>केआरसीएल परवानोधारक संचालित कंटरिंग युनिटांक पुरवण करपा खातीर पॅकेज केल्ल्या पिवपाच्या उदकाची (पीडीडब्ल्यू ब्रँडांची लघुसुची खातीर अर्ज आमंत्रण दिता. अधिसूचना क्रमांक: सीओ-16/11/2016-कॉम दिनांक 20/07/2022. सावर करपाची निमाणी तारीख: 18/08/2022 दनपारां 3 वरां मेरेन. ऑफर उक्ती करतले : 18/08/2022 दनपरां 3.30 वरां उपरांत. अर्जचे फॉर्म www.konkanrailway.com ह्या संकेतथळा वयल्यान डावनलोड करू येतात. (Path-Departments -Commercial -Form f or PDW)</div> | |

भौशीक कळोवणी

हे वरवीं सर्वसामान्य लोकांक कळीत करता की, 186 ग्रामपंचायतींचे 2022चे भौशीक वेंचणुकेचे फाटभुंयेर अवकारी खात्यान मुख्य कार्यालयांत म्हणल्यार अवकारी आयुक्ताचें कार्यालय, आल्तीन पणजी गोंय आनी सगल्या अवकारी उपकेंद्रां नियंत्रण कक्ष स्थापन केल्यात अशी म्हायती सगल्या सामान्य लोकांक दिल्या गोंय राज्यांत सोऱ्याची बेकायदेशीर विक्री/वाहतूक सयत कागाळी मेळोवपा खातीर.

| क्र. | कचेरी | फोन क्र. |
|------|-------------------------------|----------------------------|
| 1 | मुख्य कचेरी | 0832-2420045 9423810914 |
| 2 | अवकारी स्टेशन साष्ट तालुको | 0832-2732568 9423836113 |
| 3 | अवकारी स्टेशन मुरागांव तालुको | 0832-2515083 9822588135 |
| 4 | अवकारी स्टेशन काणकोण तालुको | 0832-2643322 9822482360 |
| 5 | अवकारी स्टेशन केपें तालुको | 0832-2662234 9923764890 |
| 6 | अवकारी स्टेशन सांगें तालुको | 0832-2604231 7020165066 |
| 7 | अवकारी स्टेशन तिसवाडी तालुको | 0832-2225595 9552230084 |
| 8 | अवकारी स्टेशन बाँदस तालुको | 0832-2266657 7020070224 |
| 9 | अवकारी स्टेशन पेडेंगें तालुको | 0832-2201228 9822143855 |
| 10. | अवकारी स्टेशन दिवचल तालुको | 0832-2362116 7972091158 |
| 11. | अवकारी स्टेशन सत्तरी तालुको | 0832-2374092 9423883666 |
| 12. | अवकारी स्टेशन फोंडें तालुको | 0832-2312162 9168415620 |

सय/-

(नारायण एम. गाड)

अवकारी आयुक्त

डीआय/एडिबिटी/729/2022

मास्क घालात, समाजीक अंतर पाळात, हाताची नितळसाण राखात.

शिक्षक विकास परिशद, ज्ञानदीप मंडळ संस्थांची जोड बसका : थाराव मंजूर



बसकेक हाजीर आशिल्ले वसंतराव महाडीक, सतीश वेळीप, सुरज नायक, रमेश कुलकर्णी, गोपाळ गुरव आनी हेर मानेरस्त.

■ भांगरभूंय । प्रतिनिधी

मडगांव: शिक्षक विकास परिशद आनी ज्ञानदीप मंडळ हांची जोड साबार बसका शिरोड्यां संस्थेचे अध्यक्ष रमेश कुलकर्णी हांचे अध्यक्षताये खाला जाली.

ह्या वेळार सुरवातीक वसंतराव महाडीक, सुरज नायक, पुष्पा गायतोंडे, गोपाळ गुरव हांचे हस्तुकीं

दिवली पेटेवन सुरवात जाली. उपरांत संस्थेचे वांगडी स्वार्तय सैनीक स. गोपाळ चितारी हांकां आर्गां ओंपली. वसंतराव महाडीक, सतीश वेळीप आनी मोतीराम मोहते हांचें परिशदेचे वतीन अभिनंदन केलें. राज्य पांवड्यार सतींचो इनामां वांटप सुवाळो शिरोड्यां जातलो जाल्यार 26 वा राष्ट्रीय शिक्षणीक परिशद वेळगांवां आयोजीत करपाचो थाराव

मंजूर जालो.

गोपाळ गुरव, सुरज नायक, डी. सी. खानविलकार, पांडुरंग सुतार, सतीश वेळीप, शंकर बुडके, वसंतराव महाडीक, पुष्पा गायतोंडे, रेणुका गोरल, सुरेखा पागी, इब्राहीम पन्हाळी, नरसिंह पाटील, पद्मानभ देसाय हांचो अध्यक्षतांचे हस्तुकीं भोवमान केलो. दौलतराव खानविलकार हांणी उपकार मानले.

सत्तरी तालुक्यांत एकाच दिसा 66 अर्ज

वाळपय: सत्तरी तालुक्यांत बिरेस्तारा एकाच दिसा पंचायत वेंचणुके खातीर 66 उमेदवारांनी आपले अर्ज सादर केलें. बारा पंचायत वाठारांतल्यान हे अर्ज सादर केल्यात. उमेदवारी अर्ज सादर करपाक अजून तीन दीस बाकी आशिल्ल्यान अर्जांत आनीक भर पडपाची शक्यताय आसा.

उमेदवारी अर्ज दाखल करपाक बिरेस्तारा सकाळच्यान वाळयक मामलेदार कार्यालयांत गर्दी जाल्ली. उमेदवार आपल्या समर्थकां सयत उमेदवारी

निविदा कळोवणी

कार्यकारी अभियंते, विभाग क्र. XVII, वीज खातें, म्हापशें, बाँदस-गोंय हांणी गोंय राज्यपाला वतीन सकयल दिल्ल्या कामां खातीर ऑनलायन निविदा मागयल्या.

निविदा-05(22-23) चें काम

- सुकेकुळण धाराळ हांगाच्या संचालक, ऑल इंडिया इन्स्टिट्यूट ऑफ आयुर्वेद, नवो विमानतळ रस्ती मोपा, चट्ट 3098.83 केन्हीए खातीर 33केन्ही एचटी जोडणी दिवप.

https://eprocure.goa.gov.in ह्या संकेतथळार म्हायती मेळटा

डीआय/एडिबिटी/728/2022

मास्क घालात, समाजीक अंतर पाळात, हाताची नितळसाण राखात.

निर्मला एज्युकेशन सोसायटी

निर्मला निवास

आल्लिहो, पणजी, गोंय

निर्मला एज्युकेशन सोसायटी शिक्षणात सहाय्यक प्राध्यापक (भूगोलांत विशेशीकरणासयत) (सामान्य वर्ग-01) कायम पूर्णवेळ पदाचेर शिक्षणीक वर्स 2022-2023 निवड करपा खातीर अर्ज मागयता.

प्रकाशनाच्या तारखे सावन 20 दिसां भितर अर्ज मेळपाक जाय.

गरजेच्यो पात्रताय, गरजां, कार्यकाळ, पगार, सेवा, अटी आनी हेर तपशीलां खातीर, कृपा करून संस्थेचें संकेतथळ **nirmalainstitute.org** हाका भेट दियात.

कसलेंच कारण दिनासतना अर्ज स्वीकारपाचो वा न्हयकारपाचो अधिकार वेवस्थापन राखून दवरता.

मुलाखत दिवपाक येतल्या उमेदवारांक टीए वा डीए मेळचे नात.

उपाध्यक्ष

पदाधिकारी प्राचार्य

20/07/2022

डीआय/एडिबिटी/731/2022

मास्क घालात, समाजीक अंतर पाळात, हाताची नितळसाण राखात.

निर्मला एज्युकेशन सोसायटी

निर्मला निवास

आल्लिहो, पणजी, गोंय

निर्मला एज्युकेशन सोसायटी प्राचार्याच्या कायम पूर्णवेळ पदाचेर शिक्षणीक वर्स 2022-2023 निवड करपा खातीर अर्ज मागयता.

प्रकाशनाच्या तारखे सावन 20 दिसां भितर अर्ज मेळपाक जाय.

गरजेच्यो पात्रताय, गरजां, कार्यकाळ, पगार, सेवा, अटी आनी हेर तपशीलां खातीर, कृपा करून संस्थेचें संकेतथळ **nirmalainstitute.org** हाका भेट दियात.

कसलेंच कारण दिनासतना अर्ज स्वीकारपाचो वा न्हयकारपाचो अधिकार वेवस्थापन राखून दवरता.

मुलाखत दिवपाक येतल्या उमेदवारांक टीए वा डीए मेळचे नात.

उपाध्यक्ष

निर्मला एज्युकेशन सोसायटी

आल्लिहो पणजी गोंय

20/07/2022

डीआय/एडिबिटी/730/2022

मास्क घालात, समाजीक अंतर पाळात, हाताची नितळसाण राखात.

› म्हत्वाचें थोडे भितर

टोरंटो ओपनः व्हिनस विलियम्साक वायल्ड कार्ड प्रवेश
टोरंटो: अमेरिकेची दिग्गज टॅनीस खेळगडी व्हिनस विलियम्साक फुडल्या म्हयन्यांत जावपी नॅशनल बँक ओपनाचे मुख्य फेरये खातीर वायल्ड कार्ड वरवीं प्रवेश दिला. व्हिनस 2019 उपरांत पयले खेपे टोरंटोंत खेळटली. तशेंच ऑगस्ट 2021 उपरांत पयले खेपे डब्ल्यूटीए टूर एकोड्या गटांत पुनरागमन करतली. आदली पयल्या क्रमांकाची व्हिनस निमाणे खेपे ह्या म्हयन्याचे सुरवातीक जाल्ले विम्बल्डनाचे मिश्र गटांत खेळिल्ली.

इंग्लंड बायलांचे युरो फुटबॉल सर्तीचे सर्मीत ब्रायटनः जॉर्जिया स्टॅनवेन अतिरिक्त वेळांत केल्ल्या गोला नेटार इंग्लंडान स्पेनाक 2-1 फरकान हारोवन बायलांचे युरोपीय चॅम्पियनशिपचे (युरो 2022) सेमी फायनलींत सुवात मेळयली. निर्धारित वेळाच्या खेळांत दोनूय पंगड 1-1 अशे बरोबरींत आशिल्ले. ते पयलीं अस्थर गोंजालेजान 54व्या मिनटाक गोल करून स्पेनाचें खातें उगडिल्लें. जाल्यार इंग्लंडाची बदली खेळगडी इल्ला टुने हिणें 88व्या मिनटाक गोल करून इंग्लंडाक बरोबरी मेळोवन दिल्ली.

राहुलाक कोरोनाचो संसर्ग दगळुकः वॅस्ट इंडीज आनी भारत ह्या पंगडां मदीं आयज सुरू जावपी वन डे मॅची पयलीं भारताक खर धपको बसला. उप मुखेली लोकेश राहुलाक कोरोनाचो संसर्ग जाला. ताका लागून राहुलाक पुणं माळ चुकपाक शकता. राहुलाक टी-20 माळे खातीर पंगडांत सुवात दिल्ली. पूण, ते खातीर ताका तंदुरुस्तीची चांचणी पास करपाची गरज आशिल्ली. आतां कोरोना जाल्ल्यान पांच दीस विलगीकरणांत रावचें पडटलें. ते उपरांत परतून कोरोना चांचणी जातली. अहवाल निगोटिक आयलो जाल्यारूच ताची तंदुरुस्त चांचणी जातली. हालींच राहुलाचेर जर्मनींत ऑपरेशन जाल्लें. भारत आनी वॅस्ट इंडीज पंगडां मदली टी-20 माळ 29 जुलय पसून सुरू जातली.

नेपोमनिशी.लिरने हांचे मदीं लडत
नवी दिल्लीः संवसारीक बुद्दीबळ सर्तींत खेळपाचो उमेद नाशिल्ल्याचें स्पश्ट करीत नोंवेंचो सध्याचो वस्ताद ग्रॅण्डमास्टर मॅग्नल कांक्सन हाणें सर्तींतल्यान फाटीं सरपाचो निर्णय घेतल्या उपरांत कॅण्डीडेट बुद्दीबळ सर्त जिखपी रशियेच्या नेपोमनिशी आतां संवसारीक सर्तींत कॅण्डीडेट सर्तींतलो उप वस्ताद डिंग लिरेना आड खेळटलो.

आझाद नगरी खून प्रकरण आरोप्यांचें बंदखणींत वाड

मडगांवः वाडदिसाक आपयलो ना म्हणून आझाद नगरांत रावपी मुक्तार बदानी (25) हाच्या खून प्रकरणांत अटक केल्ल्या विनोद जलगर, सुशेश जलगर, अक्षय भोवे, आसिफ नागरची आनी महम्मद हुसेन शेख हांकां पयलो वर्ग न्यायालयांत रिमांडा खातीर उबे केले उपरांत तांची आनीक चवकशी करपाक जाय अशी मागणी पुलिसांनी

वॅस्ट इंडीजा आड भारताचें दालें जड वन डे माळः युवा खेळगड्यांक स्वताक सिद्ध करपाची आनीक एक संद

■ खबरां संस्था

पोर्ट ऑफ स्पेनः भारत आनी येजमान वॅस्ट इंडीज ह्या पंगडां मदीं तीन वन डे मॅचीचे माळेंतली पयलीं मॅच आयज त्रिनिदादांत जातली. सदचे मुखेली रोहीत शर्माचे गैरहाजेंत दावखुरो ओपनर बॅट्समन शिखर धवन करतलो. निवड समितीन रोहीत शर्मा सयत आदलो मुखेली विराट कोहली, हार्दिक पांड्या, जसप्रीत बुमरा, ऋषभ पंत ह्या सिनीयर खेळगड्यांक विसव दिला. इतके सिनीयर खेळगड्यांचे गैरहाजेंत लेगीत वॅस्ट इंडिजा आड भारताचें जैत जड दिसता.

इशान किशन, ऋतुराज गायकवाड, शुभमन गिल, संजू संमसन, श्रेयश अय्यर आनी दीपक हुड्डा सारक्या खेळगड्यांक वन डे क्रिकेटींत आपली प्रतिभाची झलक दाखोवपाची भांगराळी संद आसा.

वॅस्ट इंडिजाचे बॅट्समन फॉर्मांत ना, तांच्या आड बॉलर वेंचपाचे साबार पर्याय भारता कडेन आसात. हार्दिक पांड्याचे गैरहाजेंत शादुल ठाकूरक अश्टतासांचो खेळगडो म्हणून संद दिवपाची शक्यताय आसा.



अशदीप सिंग पोटाचे समस्या कडेन झुजता. तो पुणं बरो जावंक ना जाल्यार प्रसिद्ध कृष्णा आनी मोहम्मद सिराज वा आवेश खान हातूंतल्या दोग फास्ट बॉलरांक खेळपाक शकतात.

दुसरे वटेन बांगलादेश आड स्वताच्याच घरच्या मैदानांत वन डे माळ 0-3 फरकान हारपी वॅस्ट इंडिजाचो लेगीत आत्मविस्वास उणो

जाला. हे फाटभुंयेर अश्टतासांचो खेळगडो जेसन होल्डरचें पुनरागमन जालां. नॅदरलॅण्ड, पाकिस्तान आनी बांगलादेश ह्या पंगडां आड जाल्ल्या माळां खातीर ताका विसव दिल्लो.

होल्डराच्या पुनरागमना उपरांत वॅस्ट इंडिजाचो आत्मविस्वास वाडपाक मजत जावये. वॅस्ट इंडीज फाटल्या कांय मॅचींनी पुणं 50ओव्हरी

लेगीत खेळपाक शकूंक ना. तशेंच ताका व्हड भागिदाच्यो लेगीत करपाक शक्य जावंक ना.

2019चे संवसारीक सर्ती उपरांत वॅस्ट इंडीज 39 मॅची खेळ्ळ्यात. तातूंतल्यो फक्त स मॅचींनी पुणं 50 ओव्हरी खेळपाक विंडिजाक शक्य जालां. हो पंगडा खातीर हुस्क्याचो विशय आसा.

ब्रेसवेलाची हॅट्टीक

■ खबरां संस्था

वॅलिंग्टनः आयलॅण्डाक 88 धांवड्यांनी हारोवन न्युझिलॅण्डान तीन टी-20 मॅचींचे माळेंत 2-0 अशी निर्णायक आघाडी घेतली. हे मॅचींत न्युझिलॅण्डा वतीन पदार्पणाची मॅच खेळपी मायकल ब्रेसवेलान हॅट्टीक केली. आपले पयलेच आंतरराष्ट्रीय टी-20 मॅचींत हॅट्टीक घेवपी तो संवसारांतलो पयलो खेळगडो थारलो. न्युझिलॅण्डान पयलीं बॅटींग करतना 179 धांवड्यो केल्यो. ताका जाप दितना आयलॅण्डाक फक्त 91 धांवड्यो करप शक्य जाल्यो.

तशेंच आयलॅण्डा आड जाल्ले वन डे माळेंत ब्रेसवेलान पयलेच मॅचींत शेंकडो मारिल्लो. त्या वेळार न्युझिलॅण्डाक जैता खातीर 20 धांवड्यांची गरज आशिल्ली. ब्रेसवेलान पांच बॉलांनी 24 धांवड्यो करून जैत मेळोवन दिल्लें.

न्युझिलॅण्डाची 14वी ओव्हर चालपाक ब्रेसवेल आयलो. ताची ही पयलीच ओव्हर आशिल्ली आनी ताका ती पुणं लेगीत करपाक मेळूंक ना. ताणें फक्त पांच बॉल घाले. पूण, तातूंत लेगीत ताणें अशी कामगिरी केली जी आतां मेरेन कोणाकूच करपाक जमूंक ना.

सिंधू, श्रीकांत, सेन हांच्या कडल्यान भांगरा पदकाची आस्त

■ खबरां संस्था

नवी दिल्लीः पी व्ही सिंधू सयत स्टार बॅटमिंटन खेळगडे राष्ट्रकूल खेळां सर्तींत वैयक्तीक भांगरा पदक जिखपाक यत्न करतले. ह्या वेळार दोट्टी गटांतल्या खेळगड्यां कडल्यान लेगीत पदकाची आसतली. दिनेश खन्नान 1966त राष्ट्रकूल खेळांतले बॅटमिंटन सर्तींत भारता वतीन पयलें पदक कांश्या पदकाच्या रुपान जिखिल्लें. तेन्ना पसून आतां मेरेन भारतान सात भांगरा पदकां सयत वट्ट 25 पदकां जिखल्यात.

फाटले खेपे गोल्ड कोस्टांत जाल्ले राष्ट्रकूल खेळां सर्तींत भारताच्या उत्कृश्ट प्रदर्शन केल्लें. भारताच्या बॅटमिंटन पंगडान दोन भांगरा पदकां सयत वट्ट स पदकां जिखिल्लीं. हे खेपे लेगीत भांगर पदक जिखपाचो



भालोफेक अन्नू राणी फायनलींत संवसारीक अॅथलेटिक्स वस्तादपण सर्त

■ खबरां संस्था

वॉशिंग्टनः भारताची भालोफेक खेळगडी अन्नू राणीन सेगीत दुसरे खेपे संवसारीक अॅथलेटिक्स वस्तादपण सर्तीचे फायनलींत पावली. अन्नू अखेरच्या यत्नांत 59.60 मिटर भालोफेक करीत फायनलींत सुवात मेळयली. अन्नून आपल्या पयल्या यत्नांत फावल केलो. जाल्यार दुसऱ्या यत्नांत 55.35 मिटर भालोफेक केलो. ताका लागून तिचें आव्हान सोंपलें अशें दिशिल्लें. पण, तिसऱ्या यत्नांत तिणें 59.60 मिटर भालोफेक करून तिणें आपलें आव्हान कायम राखलें.

तिसऱ्या यत्नांत तिचो भालो 60 मिटर मार्काच्या फक्त 40 सेंटीमिटर फाटीं उरलो. ती पात्रताय फेरयेंत ग्रूप बी हातूंत पांचवे सुवातेर उरली. पात्रताय फेरयेंतल्या दोन गटांतल्यान सर्वोत्कृश्ट आठ भालोफेक खेळगडे फायनलींत पावले. तातूंत अन्नूचो आस्पाव आसा.

29 वर्सां पिरायेच्या अन्नू राणीच्या नांवाचेर भालोफेकींत राष्ट्रीय विक्रमाची नोंद आसा. पूण, तिका संवसारीक अॅथलेटिक्स वस्तादपण सर्तींत 60 मिटराचो मार्क गांठपाक तिका अपेस आयलें.

अन्नू आतां शेनवारां जावपी फायनलींत आपल्या प्रदर्शनांत सुदारणां करपाची गरज आसा. तिची 63.82 मिटर ही वैयक्तीक सर्वोत्कृश्ट कामगिरी आसा. जाणें भालोफेकींत 62.50 मिटराचो मार्क हुपला ताका ते थेट फायनलीक पात्र जाल्यात. अशे तितूच खेळगडे थेट पात्र जाल्यात. अन्नू सेगीत दुसरे खेपे संवसारीक वस्तादपण सर्तीचे फायनलींत पावली. तिची ही तिसरी संवसारीक वस्तादपण सर्त आसा. 2019 वर्सा दोहांत जाल्ले संवसारीक अॅथलेटिक्स सर्तींत तिणें 61.12 मिटर भालोफेक करून फायनलींत सुवात मेळयिल्ली. 2017तले सर्तींत ती फायनली खातीर पात्र जावंक नाशिल्ली.



भारताचो यत्न आसतलो. हे खेपे फक्त सिंधूच न्हय जाल्यार किदम्बी श्रीकांत आनी लक्ष्य सेन हांच्या कडल्यान लेगीत भांगराची आस्त आसा.

दोट्टी गटांत चिराग शेट्टी आनी सात्विकसाईराज रंकीरड्डी हे जोडयेन 2018त रुप्या पदक जिखिल्लें. पूण, हे खेपे भांगरा पदक जिखपाचो तांचो यत्न आसतलो. फाटले खेपे मिश्र

गटांत भारताच्या युवा खेळगड्यांनी मलेशिया सारक्या बळिश्ट पंगडाक हारोवन भांगरा पदक जिखिल्लें. भारताक हे खेपे मिश्र गटांत अ गटांत ऑस्ट्रेलिया, श्रीलंका आनी पाकिस्तान ह्या पंगडां वांगडा दवरला. भारत सहज रितीन क्वॉटरफायनलींत पावपाची शक्यताय आसा. पूण, क्वॉटरफायनलींत ताचो कस लागतलो.

पेडण्यांतलो पुर्तुगेज तेंपा वयलो कमकुवत पूल मोडपाची भिरांत

■ भांगरभूंय | प्रतिनिधी


पेडणे: पेडणे पालिका वाठारांत कदंब बसस्टॅण्डा सामकारच्या मुखेल रस्त्या वयलो पोर्तुगीज तेपार बांदलो ल्हान पूल कमकुवत जाल्ल्यान तो मोडून पडपाची भिरांत आसा. पुला पोदचें क्रॉक्रीट गळून पडून ताका वेरो गेल्यात. कुशीची राखणे वणतीक धोको तयार जाला. बांदकाम खाल्यान उपाय येवजण करून व्हो पूल घट करची अशी मागणी थळाव्या लोकांनी केल्या. पोर्तुगीज काळांत फिचाणी

पद्दतीन ह्या पुलाचें बांदकाम केल्ले. सध्या तें कमकुवत जालां. पूला सरभोंवतणी वाली वाडल्यात. तो मोडून पडल्यार येरादारीची व्हडली समस्या उत्रासपाक शकता. पेडण्याचो आमदार प्रवीण आलेंकार हांणी पुला कडेन लक्ष दिवन जाय ती उपाय येवजण बांदकाम खात्याक करपाक सांगचें अशें धारतावल्या लोकांनी सांगलां.


ह्या पुलाचे सुवातेर नवो पूल बांदपाची मागणी समाजीक वावुरपी राजन कोरागांवकार हांणी केल्या. व्हो पूल 1905 वर्सा देशभ्रू

घराण्यात बांदल्लो. जितेंद्र देशभ्रू आमदार आसतना तांणी नवो पूल बांदपाचो प्रस्ताव सरकाराक सादर केल्लो.

मात अजून सरकारान ताचेर विचार करूं ना. पेडण्याचो आदलो आमदार बाबू आजागांवकार हांणी मालपे ते व्हायकावंट हायस्कूल मैमन रस्त्याचें सुशोभिकरण करपाची येवजण तयार केल्ली. ताचे मजगतीं दोन पोर्तुगीज तेपा वयले पूल आसात तांची दुरुस्ती करपाची वा थंय नवे पूल बांदपाची गरज आसा.



Beat Constipation With Kayam Churna...




For chronic constipation, my trust is only with ayurvedic ‘Kayam Churna’

Why choose Kayam Churna for constipation?



- ✓ Overnight relief from chronic constipation.
- ✓ Unique combination of effective herbs like Nisoth, Haritaki, Yastimadhu, Himej and Ajwain.
- ✓ 100% Ayurvedic formulation based on ancient learning.
- ✓ A trusted formula created by Gujarat's renowned Vaidya Shri Rasikbhai Sheth

Available in Kayam Tablet also


A Product of **SHETH BROTHERS, Bhavnagar.**




Toll Free No.: 1800 419 0807 (Mon - Sat 11 am to 6 pm) | Feedback: contact@kayamchurna.com

Available in : Ayurvedic, Medical and General Store | Buy online  

Visiting Hours : 9 a.m. to 6 p.m.
Ph. No. 0832-2777034




Longest Sculpture




Sant Mirabai, sculpted by Maendra Alvares.

Legend of the Big Foot



Ancestral Goa

Mini Village showcasing Goan culture



Open 365 days

SPOT ADMISSIONS OPEN

100%*

PLACEMENT GUARANTEE

Pay Your Fee with Easy Monthly Installments

ann INSTITUTE OF HOTEL MANAGEMENT & CATERING TECHNOLOGY

(Goa's 1st ISO 9001 : 2000 Certified Educational Institute)

Nova Cidade Commercial Complex, S1, Building, Alto Porvorim, Bardez - Goa

M: 9326114919

Email: anninstitute@gmail.com

Website: www.annhmcngoia.com

MJF LION Shri. A.N. Nagvenkar
(M.Com. PGDHM, MDBAM)
Chairman

ann INSTITUTE OF HOTEL MANAGEMENT & CATERING TECHNOLOGY

(Goa's 1st ISO 9001 : 2000 Certified Educational Institute)

Nova Cidade Commercial Complex, S1, Building, Alto Porvorim, Bardez - Goa

M: 9326114919

Email: anninstitute@gmail.com

Website: www.annhmcngoia.com

MJF LION Shri. A.N. Nagvenkar
(M.Com. PGDHM, MDBAM)
Chairman

No One Gives U Hospitality Education, Training & Certification Like We Do In Goa!

लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin